



Adisokan Awoṅ Ahlus-Sunna Wal Jamaa'ah



Lati owo:

Onimimo agba Sheikh Muhammad bin Soḷih
Al-Uthaemiin [Ki Oḷohun O ke e]

وكالة المطبوعات والبحث العلمي

uspr@moia.gov.sa

Adisọkan

Awọn Ahlus-Sunnah Wal-Jamaa'ah

Lati ọwọ oni-mimọ agba:
Shaikh Muhammad As-Saalih Al-Uthaimiin
-Ki Ọlọhun O kẹ ẹ-

Eyi ti a tumọ si ede Yoruba lati ọwọ:
Sharafuddeen Gbadebọ Raji

Ni abẹ amojuto igbimọ t'ọ n se akoso eto titẹ iwe ati titan
an ka ni Ministiri yii

1439 H

وزارة الشؤون الإسلامية والدعوة والإرشاد ، ١٤٣١هـ

ح

فهرسة مكتبة الملك فهد الوطنية أثناء النشر

العثيمين، محمد بن صالح

عقيدة أهل السنة والجماعة باللغة اليوربا. / محمد بن

صالح العثيمين. - الرياض ، ١٤٢٥هـ

٧٦ ص؛ ١٢ × ١٧ سم.

ردمك : ٢-٤٥٥-٢٩-٩٩٦٠

١- العقيدة الإسلامية

أ- العنوان

١٤٢٥/٥٤١٨

ديوي ٢٤٠

رقم الإيداع: ١٤٢٥/٥٤١٨

ردمك : ٢-٤٥٥-٢٩-٩٩٦٠

الطبعة الخامسة عشر

١٤٣٩هـ

بِسْمِ اللّٰهِ الرَّحْمٰنِ الرَّحِیْمِ

**Mo bẹrẹ ni orukọ Ọlọhun Ọba Alaanujulo
Aladipele-ẹsan-rere**

Ifihan

Ọpẹ ni fun Ọlọhun nikan soso, ikẹ ati ọla Ọlọhun ki o maa ba ẹni ti kò si anabi kan mọ ẹyin rẹ, ati awọn ara ile rẹ, pẹlu awọn Sahabe rẹ.

Ẹyin naa: Dajudaju mo ti ka adisọkan ti o niye lori, eyi ti ọmọ-iyawo wa olumọ nla ẹni-ọwọ Shaikh Muhammad Ọmọ Saalih Al-Uthaimiin kojo ni kukuru, ati pe gbogbo rẹ ni mo tẹti si [nigba ti wọn n ka a], mo si ba a ni ohun ti o se akojọpọ alaye adisọkan awọn Ahlus-Sunnah Wal-Jamaa'ah -Oni-Sunna ati Jama-nipa At-Tawhiid -Sise Ọlọhun ni ọkan soso ninu ijọsin- ati nipa awọn orukọ Rẹ, ati awọn iroyin Rẹ, ati nipa gbigba awọn malaika gbọ, ati awọn tira, ati awọn ojise, ati ojo ikeyin, ati akosile -kadara- rere rẹ ati aburu rẹ, ati pe o ko o jo ni ọna ti o dara, ti o si se anfaani, o si tun se alaye ohun ti akẹkọ ati gbogbo Musulumi n bukaata ninu igbagbo rẹ si Ọlọhun, ati awọn malaika Rẹ, ati awọn tira Rẹ, ati awọn ojise Rẹ, ati ojo ikeyin, ati akosile -kadara-, rere rẹ ati aburu rẹ, ati pe o tun fi awọn anfaani pupọ miiran ti o jẹmọ adisọkan kun un, l'eyi ti o se pe eniyan le ma ri i ninu ọpọlọpọ awọn tira ti wọn kọ nipa awọn adisọkan. Ki Ọlọhun O san an ni

ẹsan-rere, ki O si se alekun imọ ati imọna fun un, ki O si jẹ ki tira rẹ yii ati gbogbo awọn tira rẹ yooku o sanfaani, ki O si jẹ ki awa ati oun ati gbogbo awọn ọmọ-iyawo maa bẹ ninu awọn olumọna, afinimọna, olupepe lọ si ọdọ Ọlọhun pẹlu amọdaju, dajudaju Oun ni Olugbo Olusunmọ.

Eni ti o wi i ni apeko ni oni-bukaata lọ si ọdọ Ọlọhun t'O ga: Abdul Aziiz Ọmọ Abdullaah Ọmọ Baaz, "ki Ọlọhun O se amojukuro fun un"; ike ati ọla Ọlọhun k'o maa ba Anabi wa Muhammad, ati awọn ara ile rẹ, pẹlu awọn Sahabe rẹ.

Olori Apapọ

Fun awọn ile-ise ti n se idari awọn iwadii-ijinle, ati alaye idajo ofin, ipepe, ati ifinimọna.

Ni ile Saudi Arabia

بِسْمِ اللّٰهِ الرَّحْمٰنِ الرَّحِیْمِ

**Mo bere ni oruko Ololun Oba Alaanutulo
Aladipele-esan-rere**

Oro Akoso

Ope ni fun Ololun Oluwa gbogbo e da, atunbotan-rere si n be fun awon olupaya-Ololun, esan ikoja-ala kan ko si si afi fun awon alabosi, ati pe mo jeri pe ko si o ba kan ti o to lati fi ododo josin fun yatso si Ololun nikan soso, ko si orogun kan fun Un, Oba-Ododo ti o han, mo si tun jeri pe Muhammad eru Re ni i, ojise Re si ni i pelu, ipkun awon anabi, ati asiwaju fun awon olupaya-Ololun. Ike ati ola Ololun k'o maa ba a, ati awon ara ile re, pelu awon Sahaabe re, ati awon ti n tele won pelu daadaa titi di ojo-esan.

Leyin naa, dajudaju Ololun t'O ga ti ran ojise Re Muhammad, "ki ike ati ola Ololun o maa ba a", pelu imona ati esin-ododo, ki o maa je ike fun gbogbo e da, ati awokose fun awon olusise [pelu ofin Ololun], awijare lori gbogbo e da lapapo.

Ololun fi oun ati ohun ti O so kale fun un ni Tira ati ogbon -Hikmah- se alaye gbogbo ohun ti oore awon e da wa ninu re, ati didara awon isesi won ninu esin won ati isemi won, ninu awon adisokan daadaa, ati awon ise ti o dara, ati awon iwa alaponle, ati awon ekso ti o ga, Anabi "ki ike ati ola Ololun o

maa ba a” si fi ijọ rẹ si ori oju-ona funfun, eyi ti oru rẹ da gege bi ọsan rẹ, ẹnikan kò si ni i gbunri kuro nibẹ afi ẹniparun.

Nitori naa awọn ijọ rẹ ti wọn jẹpe Ọlọhun ati Ojise Rẹ gba oju-ona yii, awọn si ni ẹni ti o loore ju ninu awọn ẹda: Awọn Sahaabe, ati awọn Taabi'iina, ati awọn ti wọn n tele wọn pẹlu daadaa. Nitori naa ni wọn se gbe ofin rẹ duro, ti wọn si di Sunna -ilana- rẹ mu, ti wọn si fi ọgan eyin di i mu, ni adisọkan, ijọsin, iwa, ati ẹkọ, ni wọn se jẹ pe awọn ni ijọ ti kò ni i ye maa bẹ lori ododo l'ẹni ti o bori; ẹni ti o pa wọn ti, tabi ti o tako wọn, kò ni i le ni wọn lara, titi ti ase Ọlọhun t'O ga yoo fi de, wọn o maa bẹ lori rẹ.

Ati pe -ọpẹ ni fun Ọlọhun- oripa wọn ni awa n tọ, bẹẹ ni igbese wọn ti Al-Qur'aani ati Sunna kin leyin ni a n kose, a n sọ eleyii l'ẹni ti n fi idera Ọlọhun t'O ga -ti O se fun wa- soro, ati lati se alaye nipa ohun ti o jẹ ọranyan pe ki gbogbo olugbagbo- ododo o wa lori rẹ.

A n bẹ Ọlọhun t'O ga, pe ki O fi awa ati awọn ọmọ-iyawo Musulumi rinle, pẹlu ọrọ ti o rinle ni ile-aye ati ni ọrun, ki O si ta wa lere pẹlu ike Rẹ, dajudaju Oun ni Oni-ibu-ore.

Pipataki ti ọrọ yii pataki, ati bi ifeenu awọn eniyan ti pinya lori rẹ, l'o mu mi gbero lati ko nipa adisọkan wa, ti i se adisọkan awọn Ahlus-Sunnah Wal-Jamaa'ah, eyi ti i se: Gbigba Ọlọhun gbọ ni

ododo, ati awọn malaika Re, ati awọn tira Re, ati awọn ojise Re, ati ojo ikeyin, ati akosile -kadara-rere re ati aburu re, l'eni ti n toro lodu Olohun t'O ga, pe ki O se e ni ohun ti a se afomo re nitori ojurerere Re, ki O si je ohun ti o dogba pelu iyonu Re, ohun ti yoo je alanfaani fun awọn eru Re.

Adisọkan wa

Adisọkan wa ni: Nini igbagbo-ododo si Olohun, ati awọn malaika Re, ati awọn tira Re, ati awọn ojise Re, ati ojo ikeyin, ati akosile -kadara-rere re ati aburu re.

Nitori naa a ni igbagbo-ododo si jije oluwa Olohun t'O ga. Eyi tumo si pe: Dajudaju Oun ni Oluwa, Eleda, Onikapa, Oludari gbogbo nnkan.

A tun ni igbagbo-ododo si jije oba ti a josin fun Re. Eyi ni pe: Dajudaju Oun ni Olohun Otito, ati pe iru ni gbogbo ohun ti won n sin leyin Re.

A si tun ni igbagbo-ododo si awọn oruko Re, ati awọn iroyin Re, eyi ni pe: Dajudaju O ni awọn oruko ti o dara ju, ati awọn iroyin pipe ti o ga ju.

Ati pe a ni igbagbo-ododo si jije okan soso Re ninu awọn nnkan wonyi, eyi tumo si pe: Dajudaju ko si orogun kan fun Un ninu jije oluwa, ati ninu jije oba ti a josin fun, tabi ninu awọn oruko Re, ati awọn iroyin Re. Olohun t'O ga, so pe:

رب السماوات والأرض وما بينهما فاعبده واصطبر لعبادته

هل تعلم له سمياً ﴿ [سورة مريم: ٦٥].

« Oluwa awọn sanma ati ile ati ohun ti o wa laarin mejeeji, tori naa maa jọsin fun Un, ki o si se suuru lori jijọsin fun Un, nje iwọ wa ni imọ si ẹnikan ti o jọ Ọ bi? » [Suuratu Maryam: 65].

A si tun gbagbọ ni ododo pe Oun ni:

﴿ اللهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ﴿ [سورة البقرة: ٢٥٥].

« Allahu [Ọlọhun], kò si ọba kan ti o tọ lati fi ododo jọsin fun yatọ si I, Alaaye, Oludawa, ki I toogbe, beẹ ni ki I sun rara. TiE ni gbogbo ohun t'o wa ni sanma ati ohun t'o wa ni le. Ẹnikan kò ni i le sipe ni ọdọ Re, afi pe lu iyonda Re. O mọ ohun ti n be niwaju wọn ati ohun ti n be leyin wọn, ati pe wọn kò ni i le rokirika nnkan kan ninu imọ Re afi ohun t'O ba fe, itise aga ọla Re gbaye ju awọn sanma ati ile lo. Beẹ ni isọ awọn mejeeji kò ko aare ba A. Oun ni Ọba-giga, Ọba-titobi ». [Suuratul-Baqarah: 255].

A si tun gbagbọ ni ododo pe Oun ni:

﴿ هو الله الذي لا إله إلا هو عالم الغيب والشهادة هو الرحمن الرحيم. هو الله الذي لا إله إلا هو الملك القدوس السلام المؤمن المهيمن العزيز الجبار المتكبر سبحان الله عما يشركون. هو الله الخالق البارئ المصور له الأسماء الحسنى يسبح له ما في السماوات والأرض وهو العزيز الحكيم ﴾ [سورة الحشر: ٢٢-٢٤].

« Oun ni “Allahu” Ọlọhun Ẹni ti kò si ọba kan ti o tọ lati sin ni ododo lẹyin Rẹ, Olumọ ohun ti o pamọ ati ohun ti o han, Oun ni Alaanutulọ, Onikẹ. Oun ni Ọlọhun Ẹni ti kò si ọba kan ti o tọ lati sin ni ododo yatọ si I, Ọba “Alakoso”, Ẹni-mimọ, Olumọ kuro ninu gbogbo alebu, Ẹlẹri-ododo [fun awọn ojise Rẹ], Oluri gbogbo nnkan, Alagbara, Olujẹni-n-pa, Oni-Moto-Moto, mimọ ni fun Ọlọhun kuro nibi ohun ti wọn fi n se orogun fun Un. Oun ni Ọlọhun, Oluda-ẹda, Oluda-ẹda lai kò ni afijọ kan siwaju, Oluya-aworan ẹda, tiẸ ni awọn orukọ ti o dara ju, ohun ti o wa ninu awọn sanma ati ilẹ n se afomọ fun Un, ati pe Oun ni Alagbara Ọlọgbọn » [Suuratul-Hashr: 22-24].

A si tun gbagbọ ni ododo pe Oun l'O ni ijọba awọn sanma ati ilẹ:

﴿يَخْلُقُ مَا يَشَاءُ يَهَبُ لِمَنْ يَشَاءُ إِنَاءً وَيَهَبُ لِمَنْ يَشَاءُ الذَّكُورَ. أَوْ يَرْوِجُهُمْ ذَكَرَاناً وَإِنَاءً وَيَجْعَلُ مَنْ يَشَاءُ عَقِيماً إِنَّهُ عَلِيمٌ قَدِيرٌ﴾

[سورة الشورى: ٤٩، ٥٠].

« A maa da ohun ti O ba fẹ “ni ẹda”. A maa ta ẹni ti o ba fẹ lọrẹ ọmọ-binrin, A si maa ta ẹni ti O ba fẹ lọrẹ ọmọ-kunrin. Tabi ki O se wọn ni akọ ati abo, A si maa se ẹni ti O ba fẹ ni agan. Dajudaju Oun ni Oni-mimọ, Alagbara » [Suuratu Shuura: 49, 50].

A si tun gbagbọ l'ododo pe dajudaju:

﴿ليس كمثل شيء وهو السميع البصير. له مقاليد السماوات والأرض يبسط الرزق لمن يشاء ويقدر إنه بكل شيء عليم﴾

[سورة الشورى، الآية: ١١-١٢].

« Kò si nnkan kan ti o ri bi Rẹ [Ọlọhun], Oun ni Olugbọrọ Oluriran. Ti Ẹ ni ijọba awọn sanma ati ilẹ, A maa gbooro ọrọ -arziki- fun ẹni ti O ba fẹ, A si maa diwọn -rẹ fun ẹni ti O ba fẹ-. Dajudaju Oun ni Oni-mimọ nipa gbogbo nnkan » [Suuratu Shuura: 11-12].

A si tun gbagbọ l'ododo pe dajudaju:

﴿وما من دابة في الأرض إلا على الله رزقها ويعلم مستقرها

ومستودعها كل في كتاب مبين﴾ [سورة هود: ٦].

« Kò si ẹ̀da kan ti o wa ni ori ilẹ̀ afi ki orọ -arzi-ki- rẹ̀ o maa bẹ̀ lọdọ̀ Ọlọhun, ati pe O mọ̀ ibugbe rẹ̀ ati ibupamọ̀ rẹ̀, gbogbo [eleyii] n bẹ̀ ninu Tira ti o han »
[Suuratu Huud: 6].

A si tun gbagbọ̀ l'ododo pe dajudaju:

﴿ وعنده مفاتيح الغيب لا يعلمها إلا هو ويعلم ما في البر والبحر وما تسقط من ورقة إلا يعلمها ولا حبة في ظلمات الأرض ولا رطب ولا يابس إلا في كتاب مبين ﴾ [سورة الأنعام: ٥٩].

« Ọdọ̀ Rẹ̀ ni awọn kọkọrọ̀ ohun ti o pamọ̀ wa, ẹnikan kò le e mọ̀ ọn afi Oun, O si tun mọ̀ ohun ti n bẹ̀ ninu ilẹ̀ ati òkun, ati pe kò si ewe kan ti yoo jabọ̀ afi ki O mọ̀ nipa rẹ̀. Bẹ̀ ni kò si koro irugbin kan ninu okunkun ilẹ̀, kò tilẹ̀ si ohun tutu kan tabi ohun gbigbẹ̀ kan, afi ki o ti wa ninu tira ti o han » [Suuratul-An'aam: 59].

Ati pe a tun gbagbọ̀ ni ododo pe dajudaju Ọlọhun:

﴿ عنده علم الساعة وينزل الغيث ويعلم ما في الأرحام وما تدري نفس ماذا تكسب غداً وما تدري نفس بأي أرض تموت إن الله عليم خبير ﴾ [سورة لقمان: ٣٤].

« Ni imọ̀ akoko igbende lọdọ̀, O si maa N rọ̀ ojo, O

si mọ ohun ti n bẹ ninu apo-ibimọ, ati pe ẹmi kan kò mọ ohun ti yoo jẹ tiẹ lọla, bẹẹ ni kò si ẹmi kan ti o mọ ilẹ wo ni oun yoo ku si, dajudaju Olọhun ni Onimimọ, Oni-mimọ nipa gbogbo nnkan » [Suuratu Luqmaan: 34].

Bẹẹ ni a tun gbagbọ l'ododo pe dajudaju Olọhun A maa sọrọ, pẹlu ohun ti O ba fẹ, nigbakigba ti O ba fẹ, ni ọna ti O fẹ:

﴿ وَكَلَّمَ اللَّهُ مُوسَى تَكْلِيمًا ﴾ [سورة النساء: 164].

« Ati pe Olọhun ba Muusa sọrọ ni ibanisọrọ gan-an » [Suuratun-Nisaa'i: 164].

﴿ ولما جاء موسى لميقاتنا وكلمه ربه ﴾ [سورة الأعراف: 143].

« Nigba ti Muusa wa fun akoko adehun Wa, ti Oluwa rẹ si ba a sọrọ » [Suuratul-A'araaf: 143].

﴿ وناديناه من جانب الطور الأيمن وقربناه نجياً ﴾ [سورة مريم: 52].

« A si pe e ni ẹba oke Tuuri ni ọwọ ọtun, A si fa a mọra ni ti ibanisọrọ jẹẹjẹẹ » [Suuratu Maryam: 52].

A tun gbagbọ l'ododo pe dajudaju:

﴿ لو كان البحر مدداً لكلمات ربي لنفد البحر قبل أن تنفذ

كلمات ربي ﴾ [سورة الكهف: 109].

« Iba se pe [awọn] òkun jẹ tadaa fun awọn ọrọ Oluwa mi, dajudaju [awọn] òkun naa o ba tan lai jẹ pe awọn ọrọ Oluwa mi tan » [Suuratul-Kahf: 109].

﴿ ولو أنما في الأرض من شجرة أقلام والبحر يمده من بعده سبعة أبحر ما نفدت كلمات الله إن الله عزيز حكيم ﴾ [سورة لقمان: ٢٧].

« Ati pe ti o ba se pe ohun ti n bẹ ni ori ilẹ ni igi jẹ gege, ki awọn òkun o si jẹ tadaa rẹ, ki a si tun ri òkun meje leyin rẹ, awọn ọrọ Ọlọhun kò ni i tan, dajudaju Ọlọhun ni Alagbara Ọlọgbọn » [Suuratu Luqmaan: 27].

A si tun gbagbọ pe awọn ọrọ Ọlọhun ni awọn ọrọ ti o pe ju ni ododo ninu awọn iroyin, ati isedogba ninu awọn idajọ, ati pe oun l'ọ dara ju ninu ọrọ; Ọlọhun t'O ga sọ pe:

﴿ وتمت كلمت ربك صدقاً وعدلاً ﴾ [سورة الأنعام: ١١٥].

« Awọn ọrọ Oluwa rẹ pe ni ododo ati ni sise dogba » [Suuratul-An'aam: 115].

O tun sọ pe:

﴿ ومن أصدق من الله حديثاً ﴾ [سورة النساء: ٨٧].

« Ta ni n tun sọ ododo ju Ọlọhun lọ ni ọrọ » [Suuratum-Nisaa'i: 87].

A si tun gbagbọ l'ododo pe ọrọ Ọlọhun t'O ga ni Al-Qur'aani alapọnle, O sọ ọ lọrọ lododo, O si wi i fun malaika Jibriil, Jibriil si sọ ọ kalẹ si inu ọkan Anabi, "ki ikẹ ati ọla Ọlọhun o maa ba a".

﴿ قل نزله روح القدس من ربك بالحق ﴾ [سورة النحل: ١٠٢].

« Sọ pe: Ẹmi Mimọ ni o sọ ọ kalẹ lati ọdọ Oluwa rẹ pẹlu ododo » [Suuratun-Nahl: 102].

﴿ وإنه لتنزيل رب العالمين. نزل به الروح الأمين. على قلبك

لتكون من المنذرين. بلسان عربي مبين ﴾ [سورة الشعراء: ١٩٢-

١٩٥].

« Ati pe dajudaju eyi [Al-Qur'aani] jẹ ohun ti o sọ kalẹ lati ọdọ Oluwa gbogbo ẹda. [Jibriil] Ẹmi Ifọkantan ni o sọ ọ kalẹ, si inu ọkan rẹ ki o le baa jẹ ọkan ninu awọn olukilọ, ni ede Larubawa ti o yanju»

[Suuratu Ash-Shu'araa': 192-195].

A si tun gbagbọ l'ododo pe: Dajudaju Ọlọhun t'O ga, t'O si gbọn-un-gbọn, wa loke awọn ẹda Rẹ pẹlu paapaa Rẹ, ati awọn iroyin Rẹ; fun ọrọ Ọlọhun t'O ga Naa ti o sọ pe:

﴿ وهو العلي العظيم ﴾ [سورة البقرة: ٢٥٥].

« Ati pe Oun ni Ẹni ti O ga, ti O si tobi » [Suuratul-Baqarah: 255]. Ati ọrọ Rẹ t'o sọ pe:

﴿ وهو القاهر فوق عباده وهو الحكيم الخبير ﴾ [سورة الأنعام: ١٨].

« Oun ni Olubori ti O wa ni oke awọn ẹda Rẹ, Oun si ni Ọlọgbọn, Oni-mimọ nipa gbogbo nnkan »

[Suuratul-An'aam: 18].

A si tun gbagbọ ni ododo pe dajudaju:

﴿ خلق السماوات والأرض في ستة أيام ثم استوى على العرش
يدبر الأمر ﴾ [سورة يونس: 3].

« O da awọn sanma ati ile ni oṣo mefa, leyin naa ni O wa se dogba lori aga-ola -Al-arsh- Re, O N fi gbogbo nnkan si eto » [Suuratu Yuunus: 3]. Sise dogba Re lori aga-ola Re si ni bibẹ Re loke re pelu paapaa Re, ni giga pataki kan ti o dogba pelu gbibon-un-gbon Re, ati titobi Re, enikan ko si mo bi didogba naa ti ri yatọ si I.

A si tun gbagbo l'ododo pe dajudaju Olohun t'O ga N be pelu awon eda Re, t'ohun ti pe O wa lori aga-ola Re, O mo awon isesi won, O si N gbọ awon orọ won, O si N ri awon ise won, O si N to awon orọ won, O N ro alaini loro, O si N se atunse ohun ti o baje, O N fi ijoba fun eni ti O ba fe, O si N gba ijoba naa kuro lowo eni ti O ba fe, O N fun eni ti O ba fe ni iyi, O si N yeperẹ eni ti O ba fe, lowo Re ni gbogbo rere wa, Oun si ni Alagbara lori gbogbo nnkan, Eni ti orọ Re ri bi a ti wi yii, yoo maa be pelu awon eda Re l'ododo t'ohun ti pe ori aga-ola Re l'O wa ni ti paapaa:

﴿ ليس كمثل شيء وهو السميع البصير ﴾ [سورة الشورى: 11].

« Ko si nnkan kan ti o dagege bi Re [Olohun], Oun ni Olugboro, Oluriran » [Suuratu Ash-Shuura: 11].

Sugbon awa ki i so iru ohun ti awon

Huluuliyah [awọn ti wọn n sọ pe Ọlọhun wọ inu awọn ẹda Rẹ] ninu awọn Jahmiyyah, ati awọn miiran maa n sọ pe: O wa pẹlu awọn ẹda Rẹ ni ori ilẹ.

Ati pe awa gba wi pe alaigbagbo, tabi ẹni-anu ni ẹnikeni ti o ba wi bẹ, nitori pe o royin Ọlọhun pẹlu ohun ti kò tọ ninu awọn abuku.

A si tun ni igbagbo-ododo si ohun ti Ojise Rẹ “ki ikẹ ati ọla Ọlọhun o maa ba a”, fi royin Rẹ, pe O maa N sọ kalẹ ni gbogbo oru wa si sanma ile-aye, nigba ti o ba sẹku idameta ti ikẹyin ninu oru, ti yoo si maa sọ pe:

« من يدعوني فأستجيب له، من يسألني فأعطيه، من يستغفرني فأغفر له. »

« Ta ni yoo pe Mi, ki N da a lohun, ta ni yoo tọrọ [nnkan] lọdọ Mi, ki N fun un, ta ni yoo tọrọ idarijin lọdọ Mi, ki N dari jin in ».

A si tun gbagbo l'ododo pe: Dajudaju Ọlọhun t'O mọ, t'O si ga, yoo wa ni ọjọ igbende, lati se idajọ laarin awọn ẹru Rẹ, nitori ọrọ Ọba t'O ga Naa, t'o ni:

﴿ كَلَّا إِذَا دُكَّتِ الْأَرْضُ دَكًّا دَكًّا. وَجَاءَ رَبُّكَ وَالْمَلَكُ صَفًّا صَفًّا. وَجِئَ يَوْمَئِذٍ بِجَنَّةٍ يَوْمَئِذٍ يَتَذَكَّرُ الْإِنْسَانُ وَأَنَّى لَهُ

الذكري ﴿ [سورة الفجر: ٢١-٢٣].

« Rara o, nigba ti a ba mi ilẹ ni mimi. Ati pe Oluwa

rẹ yoo wa pẹlu awọn malaika, wọn yoo si to ni tito. A o si mu ina Jahannama wa ni oṣo naa. Ni oṣo naa eniyan yoo ranti, sugbọn oore wo ni iranti naa yoo se fun un » [Suuratul-Fajr: 21-23].

A si tun gbagbọ l'ododo pe: Dajudaju Ọlọhun Ọba t'O ga:

﴿ فَعَالٌ لَّ مَا يَرِيدُ ﴾ [سورة البروج: ١٦].

« Ase-ohun ti o wu U ni I » [Suuratul-Buruuj: 16].

A si tun gbagbọ l'ododo pe: Orisi meji ni erongba Ọlọhun Ọba t'O ga:

Erongba ti pe ki nnkan o bẹ: Erongba Rẹ yoo maa sẹ pẹlu eleyii, kò si pa dandan pe ki o jẹ ohun ti O nifẹ si, oun si ni eyi ti itumọ rẹ jasi ohun t'O fẹ, gẹgẹ bi ọrọ Ọba t'O ga Naa, t'o ni:

﴿ وَلَوْ شَاءَ اللَّهُ مَا اقْتَتَلُوا وَلَكِنَّ اللَّهَ يَفْعَلُ مَا يُرِيدُ ﴾ [سورة البقرة:

. [٢٥٣]

« Ti Ọlọhun ba fẹ ni, wọn ki ba ti ba ara wọn ja, sugbọn Ọlọhun A maa se ohun ti o gba lero » [Suuratul-Baqarah: 253].

﴿ إِنْ كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ ﴾ [سورة هود: ٣٤].

« Bi Ọlọhun ba gbero lati pa yin run, Oun ni Oluwa yin » [Suuratu Huud: 34].

Erongba ti o ba ofin Sharia mu: Kò pa dandan pe ki ohun ti O fẹ naa o sẹlẹ, sugbọn ohun ti

O fẹ pẹlu erongba eleyii kò le e jẹ nnkan kan yatọ si ohun ti O nifẹ si; geḡe bi ọrọ Ọba t'O ga Naa, t'o ni:

﴿ والله يريد أن يتوب عليكم ﴾ [سورة النساء: ٢٧].

« Ọlọhun gbero lati gba ironupiwada yin » [Suuratun-Nisaa'i: 27].

Ati pe a tun gbagbọ ni ododo pe: Erongba Rẹ ti pe ki nnkan o bẹ, ati ti ofin Sharia, n ṭele Hikmah - ọgbọn- Rẹ, nitori naa gbogbo ohun ti O se idajọ bibẹ le lori, tabi ti O se idajọ pe ki awọn ẹda Rẹ o maa fi jọsin fun Un ni ti ofin Sharia, nse ni gbogbo rẹ jẹ bẹẹ nitori Hikmah - ọgbọn- kan, ati ni ibamu pẹlu ọgbọn, yala a mọ eyi ti a mọ ninu rẹ, tabi awọn ọpọlọ wa ko agara nipa rẹ:

﴿ أليس الله بأحكم الحاكمين ﴾ [سورة التين: ٨].

« Njẹ ki I se Ọlọhun ni O mọ ẹjọ da ju gbogbo oludajọ lọ bi? » [Suuratut-Tiin: 8].

﴿ ومن أحسن من الله حكماً لقوم يوقنون ﴾ [سورة المائدة: ٥٠].

« Ta l'eni ti o dara ju Ọlọhun lọ ni idajọ fun awọn eniyan ti wọn mọ amọdaju » [Suuratul-Maa'idah: 50].

A si tun gbagbọ l'ododo pe: Dajudaju Ọlọhun Ọba t'O ga, ni ifẹ si awọn ẹni-Rẹ, awọn naa si fẹran Rẹ.

﴿ قل إن كنتم تحبون الله فاتبعوني يحببكم الله ﴾ [سورة آل عمران:

« Sọ pe: Ti eyin ba jẹ ẹni ti o fẹran Ọlọhun, ẹ tẹle mi, Ọlọhun yoo fẹran yin » [Suuratu Aala Imraan: 31].

﴿ فسوف يأتي الله بقوم يحبهم ويحبونه ﴾ [سورة المائدة: ٥٤].

« Ọlọhun yoo mu awọn ijọ kan wa ti yoo nifẹ wọn, ti awọn naa yoo si nifẹ Rẹ » [Suuratul-Maa'idah: 54].

﴿ والله يحب الصابرين ﴾ [سورة آل عمران: ١٤٦].

« Ati pe Ọlọhun fẹran awọn oni-suuru » [Suuratu Aala Imraan: 146].

﴿ وأقسطوا إن الله يحب المقسطين ﴾ [سورة الحجرات: ٩].

« Ki ẹ si maa se dọgba, dajudaju Ọlọhun fẹran awọn oluse-dọgba » [Suuratul-Hujraat: 9].

﴿ وأحسنوا إن الله يحب المحسنين ﴾ [سورة البقرة: ١٩٥].

« Ki ẹ si maa se daadaa, dajudaju Ọlọhun fẹran awọn oluse-daadaa » [Suuratul-Baqarah: 195].

A si tun gbagbọ ni ododo pe: Dajudaju Ọlọhun Ọba -giga ni fun Un- A maa yonu si ohun ti O se ni ofin ninu awọn isẹ, ati ọrọ, A si maa korira ohun ti O kọ ninu rẹ:

﴿ إن تكفروا فإن الله غني عنكم ولا يرضى لعباده الكفر وإن

تشكروا يرضه لكم ﴾ [سورة الزمر: ٧].

« Ti ẹ ba se aigbagbọ, dajudaju Ọlọhun rọrọ lai si yin; ati pe kò ni I yonu si aigbagbọ fun awọn ẹda Rẹ, sugbọn ti ẹ ba se ọpẹ, yoo yonu si i fun yin » [Suuratuz-

Zumar: 7].

﴿ ولكن كره الله انبعاثهم فثبطهم وقيل اقعدوا مع القاعدین ﴾

[سورة التوبة: ٤٦].

« Sugbọn Ọlọhun korira idide wọn, nitori naa O ko ifaseyin ba wọn, a si sọ pe: E jokoo pẹlu awọn olujokoo » [Suuratut-Tawbah: 46].

A si tun gbagbọ l'ododo pe: Dajudaju Ọlọhun Ọba t'O ga A maa yọnu si awọn ti wọn gbagbọ ni ododo, ti wọn si se ise rere:

﴿ رضي الله عنهم ورضوا عنه ذلك لمن خشي ربه ﴾ [سورة البينة:

.[٨

« Ọlọhun yọnu si wọn, awọn naa si yọnu si I, eyi jẹ ti ẹni ti o bẹru Oluwa rẹ » [Suuratul-Bayyinah: 8].

A si tun gbagbọ l'ododo pe: Dajudaju Ọlọhun Ọba t'O ga A maa binu si ẹnikeṅi ti o ba l'ẹto si ibinu, ninu awọn alaigbagbọ, ati awọn miiran:

﴿ الظانين بالله ظن السوء عليهم دائرة السوء وغضب الله

عليهم ﴾ [سورة الفتح: ٦].

« Awọn oludaba buruku si Ọlọhun, iya buruku ni yoo jẹ ti wọn, ati pe Ọlọhun binu si wọn » [Suuratu l-Fat'h: 6].

﴿ ولكن من شرح بالكفر صدراً فعليهم غضب من الله ولهم

عذاب عظيم ﴿ [سورة النحل: ١٠٦].

« Sugbọn ẹni ti o ba si igbaaya rẹ silẹ fun aigbagbọ, ibinu lati ọdọ Ọlọhun n bẹ fun wọn, ati pe ti wọn ni iya ti o tobi yoo jẹ » [Suuratun-Nahl: 106].

A si tun gbagbọ ni ododo pe: Dajudaju Ọlọhun Ọba t'O ga ni oju ti a maa n royin pẹlu iyi ati aponle:

﴿ ويبقى وجه ربك ذو الجلال والإكرام ﴾ [سورة الرحمن: ٢٧].

« Ati pe oju Oluwa Rẹ ni yoo sẹku, "Oju" Abiyi Alapọnle » [Suuratur-Rahmaan: 27].

A si tun gbagbọ ni ododo pe: Dajudaju Ọlọhun Ọba t'O ga ni ọwọ meji, ti mejeeji ni alapọnle ninla:

﴿ بل يدها مبسوطتان ينفق كيف يشاء ﴾ [سورة المائدة: ٦٤].

« Bẹ kọ, titẹ ni ọwọ Rẹ mejeeji wa, A maa na bi O ba ti fẹ » [Suuratul-Maa'idah: 64].

﴿ وما قدروا الله حق قدره والأرض جميعاً قبضته يوم القيامة

والسماوات مطويات بيمينه سبحانه وتعالى عما يشركون

[سورة الزمر: ٦٧].

« Ati pe wọn kò bu iyi fun Ọlọhun ni paapaa iyi ti o tọ si I, bẹẹ ni gbogbo ilẹ lapapọ ni yoo jẹ gbigbamu fun Un ni ọjọ igbende, ati pe awọn sanma naa yoo wa ni kika ni ọwọ-ọtun Rẹ; mimọ ni fun Un, O si ga ju gbogbo ohun ti wọn fi n se orogun fun Un lọ »

[Suuratu z-Zumar: 67].

A si tun gbagbọ ni ododo pe: Dajudaju Ọlọhun Ọba t'O ga ni eyinju meji ni tootọ, fun ọrọ Ọba t'O ga Naa t'o sọ pe:

« واصنع الفلك بأعيننا ووحينا » [سورة هود: ٣٧].

« Ki o si maa se ọkọ-oju-omi naa pẹlu afojusi Wa ati ise riran Wa » [Suuratu Huud: 37].

Ati pe Anabi “ki ikẹ ati ọla Ọlọhun o maa ba a”, sọ pe:

« حجابہ النور لو کشفہ لأحرقت سبحات وجهہ ما انتهى إليه بصرہ من خلقہ ».

« Imọlẹ ni gaga Rẹ, iba se pe O si i kuro ni, dajudaju awọn imọlẹ oju Rẹ ko ba jo gbogbo ohun ti iriran Rẹ ba de ara rẹ ninu awọn ẹda Rẹ ».

Ati pe ẹnu awọn Ahlus-Sunna ko lori pe meji ni awọn eyinju naa, bẹẹ ni ọrọ Anabi “ki ikẹ ati ọla Ọlọhun o maa ba a”, nipa Ad-Dajjal “opuro olojukan” pe:

« إنه أعور، وإن ربکم ليس بأعور ».

« Dajudaju olojukan ni i, ati pe dajudaju Oluwa yin ki I se olojukan rara »; n kin in lẹyin.

A si tun gbagbọ ni ododo pe: Dajudaju Ọlọhun Ọba t'O ga:

« لا تدركه الأبصار وهو يدرك الأبصار وهو اللطيف الخبير »

[سورة الأنعام: ١٠٣].

« Awọn oju kò le e rọkirika Rẹ, Oun si N rọkirika awọn oju, Oun ni Alaaanu Oni-mimọ nipa gbogbo nnkan » [Suuratul-An'aam: 103].

A si tun gbagbọ l'ododo pe: Dajudaju awọn olugbagbọ-ododo yoo ri Oluwa wọn ni ojọ igbende:

﴿ وجوه يومئذ ناضرة. إلى ربها ناظرة ﴾ [سورة القيامة: ٢٢، ٢٣].

« Awọn oju kan ni ojọ naa yoo tutu. Ti wọn yoo maa wo Oluwa wọn » [Suuratul-Qiyaamah: 22, 23].

A si tun gbagbọ ni ododo pe: Dajudaju kò si afijọ fun Ọlọhun Ọba t'O ga, nitori pipe awọn iroyin Rẹ:

﴿ ليس كمثل شيء وهو السميع البصير ﴾ [سورة الشورى: ١١].

« Kò si nnkan kan ti o da gẹgẹ bi Rẹ [Ọlọhun], Oun ni Olugbọrọ Oluriran » [Suuratu Ash-Shuura: 11].

A si tun gbagbọ ni ododo pe: Dajudaju Ọlọhun

﴿ لا تأخذه سنة ولا نوم ﴾ [سورة البقرة: ٢٥٥].

« Ki I toogbe, beę ni ki I sun rara » [Suuratul-Baqarah: 255]; nitori pipe isẹmi Rẹ ati didaduro Rẹ.

Ati pe a gbagbọ ni ododo pe Ọlọhun ki I se abosi fun ẹnikan, nitori pipe sise-deedee Rẹ.

A si tun gbagbọ l'ododo pe: Dajudaju Ọlọhun ki I se Oni-igbagbera nipa isẹ awọn ẹru Rẹ, nitori pipe amojuto ati irokirika Rẹ.

A si tun gbagbọ l'ododo pe: Nnkan kan kò le e ko O lagara, ninu awọn sanma, tabi ni ilẹ, nitori pipe imọ, ati agbara Rẹ.

﴿ إنما أمره إذا أراد شيئاً أن يقول له كن فيكون ﴾ [سورة يس:

.[۸۲]

« Ohun ti o jẹ ise Rẹ nigba ti O ba gbero nnkan kan, ni ki O sọ fun un pe: Jẹ bẹẹ, n ni yoo ba jẹ bẹẹ »

[Suuratu-Yaasin: 82].

A si tun gbagbọ ni ododo pe: Dajudaju aarẹ, tabi agara, ki i se Ọlọhun, nitori pipe agbara Rẹ:

﴿ ولقد خلقنا السماوات والأرض وما بينهما في ستة أيام وما

مسنا من لغوب ﴾ [سورة ق: ۳۸].

« Ati pe dajudaju A da awọn sanma ati ilẹ ati ohun ti n bẹ laarin mejeeji ninu ọjọ mẹfa, bẹẹ ni a kò kaarẹ kan rara ». [Suuratu Qaaf: 38]. Eyi ni pe aarẹ, tabi agara kan “kò se E”.

A si tun ni igbagbọ-ododo si fifẹşerinlẹ gbogbo ohun ti Ọlọhun fi ẹşẹ rẹ rinlẹ funra Rẹ, tabi eyi ti Ojise Rẹ “ki ike ati ọla Ọlọhun o maa ba a”, fi ẹşẹ rẹ rinlẹ fun Un, ninu awọn orukọ, ati awọn iroyin, sugbọn a mọpa-mọşẹ kuro ninu ohun nla meji kan ti o lewu, ti i se:

(a) **Sise afijọ**: Eyi ni pe ki eniyan o sọ ni ọkan rẹ, tabi lori ahọn rẹ pe: Awọn iroyin Ọlọhun t'O ga

da geḡe bi iroyin awọn ẹda.

(b) Sise Afiwe: Eyi ni pe ki o sọ ni ọkan rẹ, tabi lori ahọn rẹ pe: Bayii bayii ni awọn iroyin Ọlọhun t'O ga ri.

A si tun ni igbagbọ-ododo si jijinna gbogbo ohun ti Ọlọhun le jinna kuro lẹdọ Rẹ, tabi eyi ti Ojise Rẹ, “ki ikẹ ati ọla Ọlọhun o maa ba a”, le jinna kuro fun Un, ati pe lile jinna yii se akojọpọ fifi ẹsẹ atodijẹ rẹ ti o pe rinlẹ fun Un, a si maa n pa ẹnu mo nipa ohun ti Ọlọhun ati Ojise Rẹ dake nipa rẹ.

A si gbagbọ l'ododo pe ọranyan ti kò si iyemeji nipa rẹ ni titọ oju-ona yii. Ohun ti o si mu ki eyi o jẹ beḡe ni pe dajudaju ohun ti Ọlọhun fi ẹsẹ rẹ rinlẹ funra Rẹ, tabi eyi ti O le jinna kuro lẹdọ ara Rẹ -mimọ ni fun Un- iroyin ni, eyi ti Ọlọhun fi royin ara Rẹ, beḡe ni Oun -mimọ ni fun Un- l'O ni mimọ ju nipa ara Rẹ, Oun si ni ọrọ Rẹ jẹ ododo ju, Oun l'O si dara ju lẹrọ, ati pe awọn ẹru Rẹ kò le e rọkirika Rẹ ni imọ.

Bakan naa ohun ti Ojise Rẹ fi rinlẹ fun Un, tabi ohun ti o le jinna kuro lẹdọ Rẹ, iroyin ni, ti o fi royin Rẹ, beḡe ni oun ni o ni mimọ ju nipa Oluwa Rẹ ninu awọn eniyan, oun l'o si pọ ju ni isiti ninu awọn ẹda, oun l'o si jẹ olotitọ ju ninu wọn, ati pe oun l'o da lahọn ju ninu wọn pẹlu.

Nitori naa pipe imọ ati otitọ ati alaye wa ninu ọrọ Ọlọhun, Ọba t'O ga, ati ọrọ Ojise Rẹ, “ki ikẹ ati

ola Olohun o maa ba a", tori naa ko si awami kan lati ko o, beje ni ko si tabi-sugbon ninu titewogba a.

Ori oru kan niyi

Gbogbo ohun ti a wi nipa awon iroyin Olohun Oba t'O ga ni efosiwewe ati ni akopo, ni ifirinle ati ni lile jinna, Tira Oluwa wa ati Sunna Anabi wa ni awa fi eyin ti nipa re, ati pe ohun ti awon asiwaju ijo yii, ati awon asiwaju ninu imona leyin won, to lona ni awa n to.

A si ni adisokan wi pe oranyan ni ki a maa lo ohun ti o wa ninu awon ayaah Al-Qur'aani ati ohun ti o wa ninu Sunna nipa eleyii lori bi won ti se han, ki a si maa gbe won si ori [ohun ti i se] paapaa won ti o to si Olohun Oba t'O ga t'O si gbon-un-gbon.

A si n mopa-mose kuro ni oju-ona awon ti n yi itumọ won pada, awon ti won n seri won lo sidi ohun ti o yatọ si ohun ti Olohun ati Ojise Re gba lero pelu won.

Bakan naa a tun mopa-mose kuro ni oju-ona awon ti n fi eyin awon iroyin naa ti, awon ti won fi eyin won ti kuro nibi ohun ti won n toka si -ninu itumọ- ti Olohun ati Ojise Re gba lero pelu won.

Ati pe a tun mopa-mose kuro ni oju-ona awon olutayo-ala ninu awon iroyin naa, awon ti won n se afijo won, tabi ti won n la wahala sise afiwe ohun ti won n toka si bora won lorun.

Ati pe a mọ imọ amọdaju pe ohun ti o wa ninu Tira Ọlọhun t'O ga tabi ninu Sunna Anabi Rẹ, “ki ike ati ọla Ọlọhun o maa ba a” ododo ni i, apa kan re ki i si tako omiran, fun ọrọ Ọba t'O ga Naa t'o sọ pe:

﴿ أفلا يتدبرون القرآن ولو كان من عند غير الله لوجدوا فيه

اختلافاً كثيراً ﴾ [سورة النساء: ٨٢].

« Njẹ wọn kò yoo wa ronun nipa Al-Qur'aani? Ti o ba jẹ pe lati ọdọ ẹlomiran t'o yato si Ọlọhun l'o ti wa ni, wọn o ba ri ọpọlọpọ iyapa-ọrọ ninu re » [Suuratun-Nisaa'i: 82]. Ati nitori pe yiyapa-ọrọ ninu awọn iroyin rọ mọ ki apa kan wọn o maa ja omiran ni, eyi si jẹ ohun ti kò le se ẹ ninu iroyin Ọlọhun t'O ga ati ti Ojise Rẹ, “ki ike ati ọla Ọlọhun o maa ba a”.

Ati pe ẹnikeni ti o ba fi ẹsun kan pe atako-ọrọ n bẹ ninu Tira Ọlọhun t'O ga, ati Sunna Ojise Rẹ, “ki ike ati ọla Ọlọhun o maa ba a”, n se l'o se bẹ latari buburu ero re, ati gbighunri ọkan re. Nitori naa ki o ronupiwada lo si ọdọ Ọlọhun t'O ga, ki o si kuro ninu isina ti o wa.

Ati pe ẹnikeni ti o ba ro pe iyapa-ọrọ n bẹ ninu Tira Ọlọhun t'O ga, tabi ninu Sunna Ojise Rẹ, “ki ike ati ọla Ọlọhun o maa ba a”, tabi laarin mejeeji, n se ni eyi ri bẹ yala latari aabọ imọ re, tabi nitori kukuru agboye re, tabi ikuna re ninu iwoye, nitori naa ki o ya lo wa imọ, ki o si gbiyanju ninu iwoye

titi ti otitọ yoo fi han si i, sugbọn -sibesibẹ- ti kò ba han si i, ki o yaa fi ọrọ naa ti si ọdọ oni-mimọ nipa rẹ, ki o si jawọ ninu isina rẹ, ki o si wi gẹgẹ bi awọn ti ẹsẹ wọn rinlẹ ninu mimọ ti maa n sọ pe:

﴿ آمنا به كل من عند ربنا ﴾ [سورة آل عمران: ٧].

« Awa gba a gbọ, ọdọ Oluwa wa ni gbogbo rẹ ti wa » [Suuratu Aala Imraan: 7]. Ki o si mọ daju pe kò si atako-ọrọ ninu Al-Qur'aani ati Sunna, ati pe kò si laarin mejeeji, beẹ ni kò si iyapa-ọrọ nibe.

Ori ọrọ kan niyi

A si gba awọn Malaika Ọlọhun t'O ga gbọ lododo, ati pe dajudaju awọn naa ni:

﴿ عباد مكرمون. لا يسبقونه بالقول وهم بأمره يعملون ﴾

[سورة الأنبياء، الآية: ٢٦-٢٧].

« Eru alapọnle. Wọn ki i gba iwaju Rẹ pẹlu ọrọ, ati pe asẹ Rẹ ni wọn fi n sise » [Suuratul-Anbiyaa': 26-27].

Ọlọhun t'O ga da wọn, wọn si gbe ijọsin fun Un dide, wọn si gbafa fun titẹle tiE:

﴿ لا يستكبرون عن عبادته ولا يستحسرون. يسبحون الليل

والنهار لا يفترون ﴾ [سورة الأنبياء: ١٩, ٢٠].

« Wọn ki i se igberaga tayọ ijọsin fun Un, ati pe wọn ki i ko agara. Wọn a maa se afọmọ ni oru ati ni ọsan, wọn ki i si ja nibi sise rẹ » [Suuratul-Anbiyaa': 19,20].

Ọlọhun fi gaga di wọn si wa, nitori naa a ki i ri wọn, sugbọn o see se ki o fi wọn han apa kan ninu awọn ẹrusin Rẹ, dajudaju Anabi “ki ikẹ ati ọla Ọlọhun o maa ba a”, ri Jibriil ninu aworan rẹ, ni ẹni ti o ni iyẹ ọgọrun mẹfa, ti o bo gbogbo òferefé. Ati pe Jibriil yọ si Maryam gẹgẹ bi ọkunrin ti o pe ni ẹda, o si sọrọ pẹlu rẹ, oun naa si ba a sọrọ. Ati pe o tun fi ara han si Anabi, “ki ikẹ ati ọla Ọlọhun o maa ba a”, nigba ti awọn Sahaabe wa ni ọdọ rẹ ni aworan arakunrin kan ti ẹnikan kò mọ, ti a kò si ri ami oni-irin-ajo ni ara rẹ, ti asọ rẹ funfun gboo, ti irun ori rẹ si dudu kirikiri, o si jokoo lọdọ Anabi “ki ikẹ ati ọla Ọlọhun o maa ba a”, o fi orunkun rẹ mejeeji ti orunkun Anabi mejeeji “ki ikẹ ati ọla Ọlọhun o maa ba a”, o si gbe ọwọ rẹ mejeeji le ori itan ara rẹ mejeeji, o si ba Anabi “ki ikẹ ati ọla Ọlọhun o maa ba a” sọrọ, Anabi naa si ba a sọrọ, Anabi si fun awọn Sahaabe rẹ niro pe Jibriil ni i.

A si tun gbagbọ l’ododo pe awọn malaika ni awọn isẹ ti a fi pa wọn lasẹ.

Nitori naa ninu wọn ni: Jibriil, ẹni ti a fi sọ isẹ ti Ọlọhun maa N fi i ranse, a maa sọ ọ kalẹ lati ọdọ Ọlọhun lẹ si ọdọ ẹni ti Ọlọhun ba fẹ, ni awọn anabi Rẹ, ati awọn ojise Rẹ.

Ninu wọn tun ni: Miikaa’i’iil, ẹni ti a fi sọ ojo, ati awọn irugbin.

Ninu wọn si tun ni Israafiil, ẹni ti a fi sọ fifẹ atẹgun si iwo, ni asiko idaku, ati didide kuro ninu saare.

Ninu wọn tun ni Malaika iku, ti a fi sọ gbigba awọn ẹmi nigba iku.

Ninu wọn tun ni Malaika awọn apata, ti a fi wọn sọ ọ.

Ninu wọn tun ni Maalik olusọ ina.

Ninu wọn tun ni awọn Malaika ti a fi sọ awọn ọmọ oponlo ninu apo-ibimọ, ati awọn miiran ti a fi sọ awọn ọmọ Aadama, ati awọn miiran ti a fi sọ kikọ awọn isẹ wọn, eniyan kọọkan ni malaika meji:

﴿ عن اليمين وعن الشمال قعيد. ما يلفظ من قول إلا لديه

رقيب عتيد ﴾ [سورة ق: ١٧-١٨].

« Wọn o jokoo ni ọtun ati osi. [Ẹnikan] kò ni i sọ ọrọ kan a fi ki olusọ rẹ kan o ti wa ni ọdọ rẹ, ti yoo kọ ọ silẹ » [Suuratu Qaaf: 17-18].

Ati awọn miiran ti a fi sọ sise ibeere ni ọdọ oku, lẹyin ti a ba ti pari gbigbe e si ibugbe rẹ, awọn malaika meji yoo wa ba a, wọn o bi i leere nipa Oluwa rẹ, ati ẹsin rẹ, ati anabi rẹ; nitori naa:

﴿ يثبت الله الذين آمنوا بالقول الثابت في الحياة الدنيا وفي

الآخرة ويضل الله الظالمين ويفعل الله ما يشاء ﴾ [سورة إبراهيم:

.[۲۷

« Ọlọhun A maa fi awọn ti wọn gbagbọ ni ododo rinlẹ, pẹlu ọrọ ti o rinlẹ ni igbesi-aye ati ni ọrun, Ọlọhun A si maa si awọn alabosi lona, ati pe Ọlọhun A maa se ohun ti O ba fẹ » [Suuratu Ibrahiim: 27].

Ninu wọn tun ni awọn malaika ti a fi sọ awọn omọ ọgba-idẹra -Al-janna-:

﴿ يدخلون عليهم من كل باب . سلام عليكم بما صبرتم فنعم

عقبي الدار ﴾ [سورة الرعد: ۲۳، ۲۴].

« Wọn yoo maa wọle tọ wọn gba gbogbo ilẹkun. Alaafia ki o maa ba yin, latari suuru ti ẹ se, ile atunbotan naa mọ dara o » [Suuratur-Ra'ad: 23, 24].

Ati pe dajudaju Anabi “ki ikẹ ati ọla Ọlọhun o maa ba a”, fun wa niro pe: Dajudaju ẹgbẹrun-lona-aadọrin malaika ni wọn maa n wọ inu -ile ti a n pe ni- Baitul-Ma'amuur ni sanma -o si wa ninu ẹgbawa-ọrọ miiran pe wọn a maa kirun ninu rẹ- lojoojumọ, ti wọn kò si ni i pada wonu rẹ mọ.

Ori ọrọ kan tun niyi

A si tun gbagbọ l'ododo pe: Dajudaju Ọlọhun Ọba t'O ga sọ awọn tira kalẹ fun awọn ojise Rẹ, ni awijare lori gbogbo ẹda, ati oju-ona ti o tọ fun awọn olusise [pẹlu ofin Ọlọhun], ki wọn o maa fi kọ wọn ni ọgbon, ki wọn o si maa fi fọ wọn mọ.

A si tun gbagbo ni ododo pe: Dajudaju Ọlọhun t'O ga sọ tira kan kalẹ fun gbogbo ojise kọọkan, fun ọrọ Ọba t'O ga Naa, t'o ni:

﴿ لقد أرسلنا رسلنا بالبينات وأنزلنا معهم الكتاب والميزان

ليقوم الناس بالقسط ﴾ [سورة الحديد، الآية: ٢٥].

« Dajudaju Awa ti ran awọn ojise wa pe lu awọn alaye, A si sọ Tira ati osunwọn kalẹ pe lu wọn, nitori ki awọn eniyan o le baa duro pe lu sise dogba »

[Suuratul-Hadiid: 25].

Ati pe a mọ [eyi ti n bo wọnyi] ninu awọn Tira naa:

(a) At-Tawraata -Majemu Laelae-: Eyi ti Ọlọhun t'O ga sọ kalẹ fun Anabi Muusa, "ki ike ati ọla Ọlọhun o maa ba a", ati pe oun ni o tobi ju ninu awọn iwe awọn omọ Isrẹli:

﴿ فيها هدى ونور يحكم بها النبيون الذين أسلموا للذين هارون

والربانيون والأحبار بما استحفظوا من كتاب الله وكانوا عليه

شهداء ﴾ [سورة المائدة: ٤٤].

« Imona wa ninu re ati imole, awọn anabi ti wọn gbafa fun Ọlọhun a maa fi i se idajo fun awọn Yahuudi "Ju" ati awọn alufa wọn agba ati awọn amofin wọn, latari ohun ti a fun wọn sọ ninu tira Ọlọhun, wọn si je eleri si i » [Suuratul-Maa'idah: 44].

(b) Injiila “Bibeli” -Majemu Titun-: Eyi ti Qlohun t’O ga so kale fun Anabi Isa -Jesu- “ki ike ati o la Qlohun o maa ba a”, oun si ni olujeri ododo si At-Tawraata -Majemu laelae- ati olupe e:

﴿ وآتيناہ الإنجیل فیہ ہدی ونور ومصداً لما بین یدیہ من

التوراة وهدى وموعظة للمتقين ﴾ [سورة المائدة: ٤٦].

« A si fun un ni Injiila, imona wa ninu re ati imole, o si je olujeri ododo si ohun ti o siwaju re ninu At-Tawraata, o si je imona ati isiti fun awon oluberu Qlohun » [Suuratul-Maa'idah: 46].

﴿ ولاحل لكم بعض الذي حرم عليكم ﴾ [سورة آل عمران: ٥٠].

« Ati nitori ki emi o le se ni eto fun yin apa kan eyi ti a se ni eewo fun yin » [Suuratu Aala Imraan: 50].

(d) Zabura: Eyi ti Qlohun t’O ga fun Anabi Da'uud, “ki ike ati o la Qlohun o maa ba a”.

(e) Suhufu -iwe- Anabi Ibrahiim ati Anabi Muusa, “ki ike ati o la Qlohun o maa ba awon mejeeji”.

(e) Al-Qur'aani giga: Eyi ti Qlohun so kale fun Anabi Re Muhammad, opin awon anabi:

﴿ هدى للناس وبينات من الهدى والفرقان ﴾ [سورة البقرة: ١٨٥].

« Imona l’o je fun awon eniyan ati eri ododo ti imona naa ati ipinya “laarin otito ati iru” » [Suuratul-Baqarah: 185]; n l’o se je:

﴿ مصدقا لما بين يديه من الكتاب ومهيمننا عليه ﴾ [سورة المائدة:

[٤٨].

« Olumini-mọ ohun ti o jẹ ododo ninu ohun ti o siwaju rẹ ninu tira, ati olusọ lori rẹ » [Suuratul-Maa'idah: 48]. Nitori naa Olohun fi i pa gbogbo awọn tira ti o siwaju rẹ rẹ, O si se olugboṣọ sisọ rẹ kuro nibi ibajẹ awọn onibajẹ, ati igbunri awọn oluyi-orọ-pada:

﴿ إنا نحن نزلنا الذكر وإنا له لحافظون ﴾ [سورة الحجر: ٩].

« Dajudaju Awa ni a sọ iranti naa kalẹ, ati pe dajudaju Awa ni Olusọ rẹ » [Suuratul-Hijr: 9]; tori pe yoo sẹku ni awijare le gbogbo awọn ẹda lori, titi di oṣo igbende.

Sugbọn awọn tira ti o siwaju [tira] ti a da igba fun ni wọn, pẹlu asiko kan ti yoo tan pẹlu sisọ ohun ti yoo kase rẹ nilẹ, ti yoo si salaye ohun ti o seṣe si i ninu ayipada, ati atọwọbọ silẹ, eleyii l'o fa ti wọn kò fi jẹ ohun ti a sọ kuro ninu rẹ, tori pe dajudaju ayipada ti wọ inu wọn, ati afikun, ati adinku:

﴿ من الذين هادوا يحرفون الكلم عن مواضعه ﴾ [سورة النساء: ٤٦].

« N bẹ ninu awọn Yahuudi [awọn] ti wọn n yi awọn orọ pada kuro ni aaye wọn » [Suuratun-Nisaa'i: 46].

﴿ فويل للذين يكتبون الكتاب بأيديهم ثم يقولون هذا من عند

الله ليشتروا به ثمنا قليلاً فويل لهم مما كتبت أيديهم وويل لهم

« مما يكسبون » [سورة البقرة: ٧٩].

« Nitori naa egbe ni fun awọn ẹni ti n fi ọwọ wọn kọ tira, lẹyin naa ti wọn n sọ pe: Ọdọ Ọlọhun ni eyi ti wa; nitori ki wọn o baa le ta a ni owo pọọku. Nitori naa egbe ni fun wọn fun ohun ti ọwọ wọn kọ silẹ, egbe si ni fun wọn fun ohun ti wọn n se nise »

[Suuratul-Baqarah: 79].

« قل من أنزل الكتاب الذي جاء به موسى نوراً وهدى للناس يجعلونه قراطيس تبدونها وتحفون كثيراً » [سورة الأنعام: ٩١].

« Sọ pe: Ta l'o sọ tira ti Muusa mu wa kale, eyi ti o jẹ imọlẹ ati imọna fun awọn eniyan, ti ẹ n fi i sinu awọn takada, ti ẹ n fi n han ninu rẹ, ti ẹ si n fi pupọ ninu rẹ pamọ » [Suuratul-An'aam: 91].

« وإن منهم لفريقاً يلوون ألسنتهم بالكتاب لتحسبوه من

الكتاب وما هو من الكتاب ويقولون هو من عند الله وما هو من عند الله ويقولون على الله الكذب وهم يعلمون. ما كان لبشر أن يؤتيه الله الكتاب والحكم والنبوة ثم يقول للناس

كونوا عباداً لي من دون الله » [سورة آل عمران: ٧٨، ٧٩].

« Dajudaju awọn ijọ kan n bẹ ninu wọn, ti wọn n fi ahọn wọn yi tira "Ọlọhun" pada, ki ẹ le.ro pe ara tira naa l'o wa, bẹẹ ni kò si ninu tira naa, wọn si n sọ pe:

Ọdọ Ọlọhun l'ọ ti wa, bẹẹ ni ki i se ọdọ Ọlọhun l'ọ ti wa, wọn si n purọ mọ Ọlọhun, nigba ti wọn mọ [pe irọ ni awọn n pa]. Kò tọ si eniyan kan pe ki Ọlọhun O fun un ni Tira ati oḡbọn ati jije anabi, leyin naa ki o maa sọ fun awọn eniyan pe: E je ẹru fun mi dipo Ọlọhun » [Suuratu Aal'Imraan: 78, 79].

﴿ يا أهل الكتاب قد جاءكم رسولنا بين لكم كثيراً مما كنتم تخفون من الكتاب ﴾ [سورة المائدة: ١٥].

« Ẹyin oni-tira [Ju ati alagbelebu] dajudaju ojise Wa ti wa ba yin, ti n se alaye ọpọlọpọ ninu ohun ti ẹ n gbe pamọ ninu tira fun yin » [Suuratul-Maa'idah: 15]; titi de ibi ọrọ Rẹ ti O ti sọ pe:

﴿ لقد كفر الذين قالوا إن الله هو المسيح ابن مريم ﴾ [سورة المائدة: ١٧].

« Dajudaju awọn ti wọn sọ pe dajudaju Ọlọhun ni Al-Masiihu -Jesu- omọ Maryam ti se aigbagbo » [Suuratul-Maa'idah: 17].

Ori ọrọ kan tun niyi

A si tun gbagbo l'ododo pe: Dajudaju Ọlọhun t'O ga ran awọn ojise si awọn ẹda Rẹ:

﴿ رسلا مبشرين ومنذرين لئلا يكون للناس على الله حجة بعد الرسل ﴾ [سورة النساء: ١٦٥].

« Awọn ojise ti wọn je olufunni ni iro-idunnu ati olukilo, nitori ki awijare kan o ma baa si fun awọn eniyan loḍo Ọlọhun leyin -t'O ti ran- awọn ojise naa» [Suuratun-Nisaa'i: 165].

A si tun gbagbo ni ododo pe akoko wọn ni Anabi Nuuhu, ati pe ikeyin wọn ni Anabi Muhammad, ki ike ati oḷa Ọlọhun o maa ba gbogbo wọn lapapo:

﴿ إنا أوحينا إليك كما أوحينا إلى نوح والنبيين من بعده ﴾
[سورة النساء: ١٦٣].

« Dajudaju Awa ranse si o, gege bi a ti se ranse si Nuuhu ati awọn anabi leyin re » [Suuratun-Nisaa'i: 163].

﴿ ما كان محمد أباً أحد من رجالكم ولكن رسول الله وخاتم النبيين ﴾ [سورة الأحزاب: ٤٠].

« Muhammad ki i se baba enikan ninu awo okunrin yin, sugbon ojise Ọlọhun ati ipekun awon anabi ni » [Suuratul-Ahzaab: 40].

Ati pe eni ti o ni ajulo ju ninu won ni Muhammad, leyin naa ni Ibraahim, leyin re ni Muusa, leyin re ni Nuuhu, ati Isa omo Maryam, awon si ni awon ti a da yanri ninu oro Ọlọhun Oba t'O ga, t'o ni:

﴿ وإذ أخذنا من النبيين ميثاقهم ومنك ومن نوح وإبراهيم

وموسى وعيسى ابن مريم وأخذنا منهم ميثاقاً غليظاً ﴿ [سورة الأحزاب: 7].

« Nigba ti A gba adehun ni ọdọ awọn anabi ati ni ọdọ rẹ ati ni ọdọ Nuuhu ati Ibraahiim ati Muusa ati Isa ọmọ Maryam, ati pe Awa gba adehun ti o nipọn ni ọdọ wọn » [Suuratul-Ahzaab: 7].

A si tun ni adisọkan pe: Dajudaju ofin Anabi Muhammad, “ki ikẹ ati ọla Ọlọhun o maa ba a”, se akọjọpọ awọn ajulọ inu awọn ofin awọn anabi ti a da yanri pẹlu ajulọ yii, fun ọrọ Ọba t’O ga Naa, t’o ni:

﴿ شرع لكم من الدين ما وصى به نوحاً والذي أوحينا إليك وما وصينا به إبراهيم وموسى وعيسى أن أقيموا الدين ولا تتفرقوا فيه ﴾ [سورة الشورى: 13].

« O se ofin fun yin ninu ẹsin ohun ti O fi pa Nuuhu lasẹ, ati eyi ti A fi ransẹ si Ọ, ati eyi ti A sọ asọtẹlẹ rẹ fun Ibraahiim, ati Muusa, ati Isa, pe ki ẹ gbe ẹsin duro, ati pe ẹ kò gbọdọ pin yẹlẹyẹlẹ nidi rẹ » [Suuratu Shuraa: 13].

A si tun gbagbọ l’ododo pe: Abara ti a da ni gbogbo awọn ojise, wọn kò ni nnkan kan ninu awọn iroyin jije oluwa, Ọlọhun t’O ga sọ nipa Anabi Nuuhu, ti i se akọkọ wọn, pe:

﴿ ولا أقول لكم عندي خزائن الله ولا أعلم الغيب ولا أقول ﴾

﴿إني ملك﴾ [سورة هود: ٣١].

« Emi kò si sọ fun yin pe pepe ọrọ Ọlọhun n bẹ lọdọ mi, ati pe emi kò mọ ohun ti o pamọ, ati pe emi kò wi pe dajudaju malaika kan ni mi » [Suuratu Huud: 31]; Ọlọhun t'O ga si pase fun Anabi Muhammad, ti i se opin wọn, “ki ike ati ọla Ọlọhun o maa ba a”, pe ki o sọ pe:

﴿ لا أقول لكم عندي خزائن الله ولا أعلم الغيب ولا أقول

لكم إني ملك﴾ [سورة الأنعام: ٥٠].

« Emi kò sọ fun yin pe pepe ọrọ Ọlọhun wa lọdọ mi, ati pe emi kò mọ ohun ti o pamọ, ati pe emi kò sọ fun yin pe dajudaju malaika kan ni mi ». [Suuratul-An-aam: 50]; ati ki o sọ pe:

﴿ لا أملك لنفسي نفعا ولا ضرا إلا ما شاء الله﴾ [سورة الأعراف:

١٨٨].

« Emi kò ni agbara anfaani kan funra mi, n kò si ni agbara inira kan, afi ohun ti Ọlọhun ba fe » [Suuratul-A'araaf: 188]; ati ki o wi pe:

﴿إني لا أملك لكم ضرا ولا رشداً. قل إني لن يجريني من الله

أحد ولن أجد من دونه ملتحداً﴾ [سورة الجن: ٢١، ٢٢].

« Dajudaju emi kò ni agbara lori aburu kan, tabi oore kan fun yin. Sọ pe: Dajudaju kò si ẹnikan ti o le gba

mi silẹ lọdọ Ọlọhun, ati pe emi kò ri ẹni ti mo le sadi lẹyin Rẹ » [Suuratul-Jinn: 21, 22].

A si tun gbagbọ ni ododo pe: Dajudaju ẹru kan ni wọn ninu awọn ẹru Ọlọhun, Ọlọhun t'O ga pọn wọn le pẹlu isẹ ti O fi ran wọn, O si royin wọn pẹlu jije ẹrusin Rẹ ni awọn eyi ti o ga ju ninu awọn aaye wọn, ati nibi yinyin wọn, nitori naa O sọ nipa ẹni-akọkọ wọn ti i se Nuuhu pe:

﴿ ذرية من حملنا مع نوح إنه كان عبداً شكوراً ﴾ [سورة الإسراء:

.[۳]

« Arọmọdọmọ awọn ti A gbe pẹlu Nuuhu [si inu ọkọ-oju-omi], dajudaju oun jẹ ẹrusin kan ọlọpọlọpọ idupe » [Suuratul-Israa'i: 3].

O si sọ nipa opin wọn Muhammad, “ki ikẹ ati ọla Ọlọhun o maa ba a” pe:

﴿ تبارك الذي نزل الفرقان على عبده ليكون للعالمين نذيراً ﴾

[سورة الفرقان: ۱].

« Ibukun ni fun Ẹni ti O sọ ohun ti n se ipinya otitọ kuro ni ara irọ kalẹ fun ẹrusin Rẹ, ki o le baa jẹ olukilọ fun gbogbo ẹda » [Suuratul-Furqaan: 1]; O si sọ nipa awọn ojise miiran pe:

﴿ واذكر عبادنا إبراهيم وإسحاق ويعقوب أولي الأيدي

والأبصار ﴾ [سورة ص: ۴۵].

« Ati pe ki o ranti awọn ẹrusin Wa: Ibraahiim ati Is'haaq ati Ya'aquub, awọn alagbara eniyan, awọn oluriran ». [Suuratu Saad: 45].

﴿ واذكر عبدنا داود ذا الأيد إنه أواب ﴾ [سورة ص: ١٧].

« Se iranti ẹrusin Wa Da'uud alagbara. Dajudaju o jẹ oluseři [si ọdọ Wa] » [Suuratu Saad: 17].

﴿ ووهبنا لداود سليمان نعم العبد إنه أواب ﴾ [سورة ص: ٣٠].

« Ati pe A fi Sulaiman ta Da'uud lọrẹ, ẹrusin rere, dajudaju o jẹ oluseři [si ọdọ Wa] » [Suuratu Saad: 30].

O si tun sọ nipa Isa ọmọ Maryam pe:

﴿ إن هو إلا عبد أنعمنا عليه وجعلناه مثلاً لبيئ إسرائيل ﴾ [سورة

الزحرف: ٥٩].

« Oun kò jẹ nnkan kan ju ẹrusin kan ti A se idẹra fun lọ, ati pe A se e ni apejuwe [rere] fun awọn ọmọ Isrẹli » [Suuratu-Zukh'ruf: 59].

A si tun gbagbọ ni ododo pe: Dajudaju Ọlọhun t'O ga pe awọn isẹ Rẹ ti O fi N ransẹ pẹlu isẹ ti O fi ran Anabi Muhammad, “ki ikẹ ati ọla Ọlọhun o maa ba a”, ati pe O ran an si gbogbo awọn eniyan, fun ọrọ Ọba t'O ga Naa t'o ni:

﴿ قل يا أيها الناس إني رسول الله إليكم جميعاً الذي له ملك

السموات والأرض لا إله إلا هو يحيي ويميت فآمنوا بالله

وَرَسُولُهُ النَّبِيُّ الْأُمِّيُّ الَّذِي يُؤْمِنُ بِاللَّهِ وَكَلِمَاتِهِ وَاتَّبَعُوهُ لَعَلَّكُمْ
تَهْتَدُونَ ﴿ [سورة الأعراف: ١٥٨].

« Sọ pe ẹyin eniyan, dajudaju emi ni ojise Ọlọhun si gbogbo yin, Ẹni ti ikapa awọn sanma ati ile je ti Ẹ. Kò si ọba kan ti o to lati sin ni ododo yatọ si I, a maa mu'ni semi, a si maa pa'ni, tori naa ẹ gba Ọlọhun Naa gbọ, ati Ojise Re, Anabi ti kò mọ kọ, ti kò mọ ka, ẹni ti o gba Ọlọhun gbọ, ati awọn orọ Re, ẹ tele e, ki ẹ le baa mọna » [Suuratul-Aaraaf: 158].

A si tun gbagbo l'ododo pe: Dajudaju ofin Anabi "ki ike ati ọla Ọlọhun o maa ba a", ni ẹsin Islam, eyi ti Ọlọhun yonu si fun awọn ẹru Re; ati pe dajudaju Ọlọhun t'O ga kò ni I gba ẹsin kan t'o yatọ si i loḍo ẹnikan, fun orọ Ọlọhun t'O ga t'o sọ pe:

﴿ إن الدين عند الله الإسلام ﴾ [سورة آل عمران: ١٩].

« Dajudaju ẹsin [ti o je ẹsin] ni ọḍo Ọlọhun ni Islam» [Suuratu Aala Imraan: 19]; ati orọ Re:

﴿ اليوم أكملت لكم دينكم وأتممت وعمتي ورضيت

لكم الإسلام ديناً ﴾ [سورة المائدة: ٣].

« Ni oni yii, Mo se ẹsin yin ni pipe fun yin, ati pe Mo ti pe idera mi le yin lori, beẹ ni Mo yonu si Islam ni ẹsin fun yin » [Suuratul-Maa'idah: 3]; ati orọ Re:

﴿ ومن يتبع غير الإسلام ديناً فلن يقبل منه وهو في الآخرة من

الخامسين ﴿سورة آل عمران: ٨٥﴾.

« Ati pe ẹniken ti o ba wa ẹsin kan yatọ si Islam, kò ni i jẹ gbigba lówọ rẹ, yoo si maa wa ninu awọn ẹnifo ni ile igbeyin » [Suuratu Aala Imraan: 85].

A si ni adisọkan wi pe ẹniken ti o ba ro pe ẹsin kan n bẹ yatọ si ẹsin Islam, ti yoo jẹ atẹwogba lódọ Ọlọhun, bi ẹsin Yahuudi tabi ti agbelebu - Christianity- tabi omiran t'ọ yatọ si wọn, alaigbagbọ -keferi- ni oluwaarẹ. A o ni ki o ronupiwada, tori naa ti o ba ronupiwada [o pari], sugbọn ti o ba kọ [lati se bẹ] a o pa a, l'eni ti o kọ Islam lẹsin; nitori pe dajudaju olupe Al-Qur'aani nirọ ni i.

Ati pe a tun ni adisọkan wi pe ẹniken ti o ba se aigbagbọ si isẹ ti a fi ran Anabi Muhammad, "ki ike ati ọla Ọlọhun o maa ba a", si gbogbo awọn eniyan, dajudaju o ti se aigbagbọ si gbogbo awọn ojise, titi ti o fi de ori anabi rẹ ti o lero pe oun jẹ olugba a gbọ, ati olutele e; fun ọrọ Ọba t'O ga Naa, t'o ni:

﴿كذبت قوم نوح المرسلين﴾ [سورة الشعراء: ١٠٥].

« Awọn ijọ Nuuhu pe awọn ojise ni opurọ » [Suuratu Ash-Shu'araa': 105]; O pe wọn ni olupe gbogbo awọn ojise ni opurọ, t'ohun ti pe ojise kan kò siwaju Anabi Nuuhu. Ọlọhun Ọba t'O ga, tun sọ pe:

﴿إن الذين يكفرون بالله ورسله ويريدون أن يفرقوا بين الله﴾

ورسله ويقولون نؤمن ببعض ونكفر ببعض ويريدون أن يتخذوا بين ذلك سبيلاً. أولئك هم الكافرون حقا وأعدنا للكافرين عذاباً مهيناً ﴿ [سورة النساء: ١٥٠، ١٥١].

« Dajudaju awọn ti wọn n se aigbagbọ si Ọlọhun ati awọn ojise Re, ti wọn si n fe lati se ipinya ni aarin Ọlọhun ati awọn ojise Re, ti wọn si n so pe: Awa gba apa kan gbọ “ninu awọn ojise” a si se aigbagbọ si apa kan; ti wọn si n fe lati mu oju-ona kan laarin eleyii. Awọn wọnyi ni alaigbagbọ ni ododo, A si ti pese iya elete fun awọn alaigbagbọ » [Suuratun-Nisaa'i: 150, 151].

A si tun gbagbọ pe: Dajudaju kò si anabi kan mo leyin Anabi Muhammad, “ki ike ati ọla Ọlọhun o maa ba a”, ati pe eniken ti o ba pe ara re ni anabi leyin re, tabi o gba eni ti o pe ara re ni anabi gbọ, alaigbagbọ ni oluwaare; nitori pe o pe Ọlọhun ati Ojise Re ati agbarijo awọn Musulumi ni opuro.

A si tun gbagbọ pe: Dajudaju Anabi “ki ike ati ọla Ọlọhun o maa ba a” ni awọn arole olumona, ti wọn je arole leyin re, fun awọn ijọ re, ni ti imo, ipepe, ati akoso lori awọn olugbagbọ-ododo. A si tun gbagbọ pe eni ti o lola ju ninu wọn, ti o si leto si jije arole naa ju ninu wọn ni Abubakar As-Siddiq - olododo- leyin re ni Umar omo Al-Khattaab, leyin

naa ni Uthmaan ọmọ Affaan, lẹyin rẹ ni Ali ọmọ Abu Taalib, “ki Ọlọhun O yọnu si wọn lapapọ”.

Bi a ti se wi yii ni [tito] wọn jẹ ni ipo nipa jije arole [lẹyin Anabi], gẹgẹ bi wọn ti se jẹ ninu ajulọ, bẹẹ ni Ọlọhun t’O ga -l’O ni ọgbọn ti o dopin- kò jẹ Ẹni ti yoo fi ẹnikan se olori fun awọn eniyan igba ti o loore ju nigba ti ẹni ti o loore ju u lọ wa ninu wọn, ti o si tọ si jije arole naa ju u lọ.

A si tun gbagbọ l’ododo pe: Dajudaju o see se ki ẹni ti ẹlomiran ju lọ ninu awọn wọnyi, o da yatọ pẹlu ohun adayanri kan, ti yoo ju ẹni ti o lola ju u lọ ninu rẹ, sugbọn ti kò le e ti ara rẹ ni ẹtọ si apapọ ajulọ lori ẹni ti o lola ju u lọ, nitori pe ohun ti o maa bi ajulọ pọ, orisirisi si ni i.

A si tun gbagbọ ni ododo pe: Dajudaju ijọ yii l’o l’oore ju ninu awọn ijọ, ati pe oun l’o ni aponle ju ninu wọn ni ọdọ Ọlọhun, Ọba t’O ga, t’O si gbọn-un-gbọn, fun ọrọ Ọba t’O ga Naa, t’o sọ pe:

﴿ كنتم خير أمة أخرجت للناس تأمرون بالمعروف وتنهون عن

المنكر وتؤمنون بالله ﴾ [سورة آل عمران: ١١٠].

« Ẹyin ni ijọ ti o loore julọ, ti a gbe jade fun awọn eniyan, ẹ o maa fooro [awọn eniyan] sibi iwa rere, ati pe ẹ o maa kọ [fun wọn] lati se ibajẹ, ẹ si gba Ọlọhun gbọ » [Suuratu Aala Imraan: 110].

A si gbagbọ l'ododo pe: Dajudaju awọn ti wọn l'oore ju ninu ijọ yii ni awọn Sahaabe, lẹyin naa ni awọn Taabi'iin "awọn ti wọn tẹle awọn Sahaabe", lẹyin naa ni awọn ti o tẹle wọn.

Ati pe dajudaju apa kan ninu ijọ yii kò ni i ye maa bẹ lori otitọ, l'ẹni ti o bori; ẹni ti o pa wọn ti tabi ti o tako wọn kò ni i le ni wọn lara, titi ti ase Ọlọhun t'O ga t'O si gbọn-un-gbọn yoo fi de.

A si tun ni adisọkan wi pe ohun ti o seṣe laarin awọn Sahaabe, "ki Ọlọhun O yonu si wọn", ni amiwo, nse ni o seṣe latari itumọ kan ti wọn gbiyanju nipa rẹ, nitori naa ẹni ti o se kongẹ ododo ninu wọn ni ẹsan meji, ati pe ẹsan kan n bẹ fun ẹni ti o se asise ninu wọn, bẹẹ ohun ti aforijin n bẹ fun ni asise rẹ.

A si tun ni adisọkan pe ọranyan ni ki a koraro kuro nibi awọn asise wọn, nitori naa a kò gbọdọ darukọ wọn afi pẹlu ohun ti wọn lẹtọ si ninu ẹyin ti o dara, ki a si fọ ọkan wa mọ kuro ninu adisọkan buburu ati idinisinu si ẹnikan ninu wọn, fun ọrọ Ọlọhun t'O ga ti o sọ nipa wọn pe:

﴿ لا يستوي منكم من أنفق من قبل الفتح وقاتل أولئك أعظم درجة من الذين أنفقوا من بعد وقاتلوا وكلا وعد الله الحسنى ﴾ [سورة الحديد: ١٠].

« Wọn kò le e dọgba ninu yin, awọn ti wọn na owo wọn siwaju ki ẹ to si [Makkah pẹlu isẹgun], ti wọn

tun jagun, awọn wọnyi ni wọn tobi ni ipo ju awọn ti wọn na owo leyin isẹgun naa ti wọn tun jagun, ati pe onikaluku wọn ni Ọlọhun se adehun ohun ti o dara ju fun [ni ẹsan] » [Suuratul-Hadiid: 10].

Ati ọrọ Ọlọhun t'O ga nipa wa pe:

﴿والذين جاءوا من بعدهم يقولون ربنا اغفر لنا ولإخواننا

الذين سبقونا بالإيمان ولا تجعل في قلوبنا غلا للذين آمنوا ربنا

إنك رؤوف رحيم﴾ [سورة الحشر: ١٠].

« Ati pe awọn ti wọn de leyin wọn, wọn a maa sọ pe: Oluwa wa, dari jin wa ati awọn ọmọ-iyawo wa ti wọn siwaju wa ninu igbagbọ-ododo, ma se jẹ ki adisọkan buburu wa ninu ọkan wa si awọn olugbagbọ-ododo, Oluwa wa, dajudaju Iwọ ni Alaaanu onikẹ » [Suuratul-Hashr: 10].

Ori ọrọ kan tun niyi

A si tun gba ọjọ ikẹyin gbọ lododo, oun ni ọjọ igbende, eyi ti kò si ọjọ kan mọ leyin rẹ, nigba ti a o gbe awọn eniyan dide ni alaaye nitori atimaa bẹ lọ gberere, yala ninu ile idẹra tabi ninu ile iya elero.

Nitori naa a ni igbagbọ-ododo si igbende, eyi ti i se jiji ti Ọlọhun t'O ga yoo ji awọn oku, nigba ti Malaika Israafiil ba fọn iwo ni fifọn ẹlẹkẹji:

﴿ونفخ في الصور فصعق من في السماوات ومن في الأرض إلا

من شاء الله ثم نفخ فيه أخرى فإذا هم قيام ينظرون ﴿ [سورة الزمر: ٦٨].

« Ati pe a o fẹ [atẹgun] si inu iwo naa, awọn ti wọn wa ninu awọn sanma ati awọn ti wọn wa ni ori ile yoo si daku, afi ẹni ti Olohun ba fẹ. Lẹyin naa ni a o tun fẹ ẹ si inu rẹ ni idakeji, n ni wọn yoo ba dide ti wọn o si maa wo sun un » [Suuratuz-Zumar: 68]. Nitori naa awọn eniyan yoo dide lati inu awọn saare wọn fun Oluwa gbogbo ẹda, ni ẹşẹfiffo, lai kò si bata, ati ni ihoho, lai kò ni asọ kan lara, ati pẹlu atọtọ, lai kò da abẹ:

﴿ كما بدأنا أول خلق نعيده وعداً علينا إنا كنا فاعلين ﴾ [سورة الأنبياء: ١٠٤].

« Gẹge bi A ti se bẹre ẹda ni akọkọ ni A O da a pa si. Eyi jẹ adehun ti A se lori ara Wa, dajudaju Awa jẹ Ẹni ti yoo se bẹ » [Suuratul-Anbiyaa': 104].

A si tun ni igbagbọ si awọn iwe isẹ, eyi ti a o fun'ni gba ọwọ ọtun, tabi gba ẹyin pẹlu ọwọ osi:

﴿ فأما من أوتي كتابه بيمينه. فسوف يحاسب حسابا يسيراً. وينقلب إلى أهله مسروراً. وأما من أوتي كتابه وراء ظهره. فسوف يدعو ثوراً. ويصلى سعيراً ﴾ [سورة الانشقاق: ٧-١٢].

« Ẹnikẹni ti a ba fun ni iwe [isẹ] rẹ gba ọwọ ọtun rẹ.

A o se isiro “ise ẹ” fun un ni isiro ti o ọrun. Ati pe yoo pada wa ba awọn eniyan ẹ l’eni ti n dunnu. Sugbọn ẹniken ti a ba fun ni iwe [ise] ti ẹ gba ẹyin ẹ. Yoo ke ibosi egbe. Yoo si wọ ina ajoni » [Sauratul-Inshiqaaq: 7-12].

﴿ وكل إنسان ألزمناه طائره في عنقه ونخرج له يوم القيامة كتاباً يلقاه منشوراً. اقرأ كتابك كفى بنفسك اليوم عليك حسيباً ﴾ [سورة الإسراء: ١٣، ١٤].

« Ati pe onikaluku [ninu awọn] eniyan ni A fi ise ẹ kọ ọrun, Awa yoo si mu iwe kan jade fun un ni ojo igbende, ti yoo pade ẹ ni sisi silẹ. Ka iwe [ise] ẹ, o to ni onisiro fun ara ẹ loni » [Sauratul-Israa’: 13, 14].

A si tun ni igbagbo-ododo si awọn osunwọn, ti a o gbe kalẹ ni ojo igbende, nitori naa a kò ni i fi nnkan kan se abosi fun ẹmi kan:

﴿ فمن يعمل مثقال ذرة خيراً يره. ومن يعمل مثقال ذرة شراً يره ﴾ [سورة الزلزلة: ٧-٨].

« Nitori naa ẹn ti o ba se n ti o mo bi omọ-inagun, ni ise rere, yoo ri i. Ati pe ẹniken ti o ba se n ti o mo bi omọ-inagun, ni ise buburu, yoo ri i » [Sauratul-Zalzalah: 7-8].

﴿ فمن ثقلت موازينه فأولئك هم المفلحون. ومن خفت موازينه فأولئك الذين خسروا أنفسهم في جهنم خالدون.

تلفح وجوههم النار وهم فيها كالحون ﴿ [سورة المؤمنون: ١٠٢-

١٠٤].

« Ẹnikẹni ti awọn osunwọn rẹ ba tẹwọn; awọn wọnyi ni awọn oloriire. Ati pe ẹnikẹni ti awọn osunwọn rẹ ba fuyẹ; awọn wọnyi ni awọn ti wọn pofọ ẹmi wọn, inu ina Jahannama ni wọn yoo maa bẹ gberẹ. Ina ni yoo jo oju wọn, ati pe wọn yoo wa ninu rẹ pẹlu inira» [Suuratul-Mu'uminuun: 102-104].

﴿ من جاء بالحسنة فله عشر أمثالها ومن جاء بالسيئة فلا يجزي

إلا مثلها وهم لا يظلمون ﴿ [سورة الأنعام: ١٦٠].

« Ẹnikẹni ti o ba mu isẹ rere kan wa, mewa iru rẹ yoo jẹ tiẹ, ati pe ẹnikẹni ti o ba mu isẹ buburu kan wa, a kò ni i san an ni ẹsan [kan] a fi iru rẹ, a kò si ni i se abosi fun wọn » [Suuratul-An'aam: 160].

A si tun ni igbagbọ-ododo si isipẹ nla, ti o jẹ ohun adayanri fun Ojise Ọlọhun, “ki ikẹ ati ọla Ọlọhun o maa ba a”, yoo sipe ni ọdọ Ọlọhun -giga ni fun Un- pẹlu iyonda Rẹ, lati se idajọ laarin awọn eniyan, nigba ti idaamu ati inira ti wọn kò ni i le mu mọra ba n se wọn, nitori naa wọn yoo lọ si ọdọ Anabi Adam, lẹyin naa Anabi Nuuhu, lẹyin naa Anabi Ibrahiim, lẹyin naa Anabi Muusa, lẹyin naa Anabi Isa, titi ti wọn yoo fi fi abọ si ọdọ Ojise Ọlọhun, “ki ikẹ ati ọla Ọlọhun o maa ba a”.

A si tun ni igbagbọ-ododo si isipe fun ẹni ti o ba wọ ina ninu awọn olugbagbọ-ododo, lati jade kuro nibẹ, ati pe isipe yii jẹ ti Anabi wa, “ki ikẹ ati ọla Ọlọhun o maa ba a”, ati awọn miiran ninu awọn anabi, ati awọn olugbagbọ-ododo, ati awọn malaika.

A si tun gbagbọ l’ododo pe dajudaju Ọlọhun t’O ga, yoo yọ awọn kan ninu awọn olugbagbọ-ododo kuro ninu ina, lai kò jẹ pe ẹnikan sipe fun wọn, sugbọn pẹlu ọla Rẹ ati aanu Rẹ.

A si tun ni igbagbọ-ododo si àbatà Ojise Ọlọhun, “ki ikẹ ati ọla Ọlọhun o maa ba a”, omi rẹ funfun ju wara lọ, o si dun ju oyin lọ, o si dara ni oorun ju lọfinda Al-Miski lọ, irin osu kan ni ooro rẹ, ibu rẹ si jẹ irin osu kan, ati pe awọn ife rẹ da gẹgẹ bi awọn irawọ oju sanma, ni ẹwa, ati ni pupọ, awọn olugbagbọ-ododo ninu ijọ rẹ yoo mu ninu rẹ, ẹnikeni ti o ba si ti mu ninu rẹ, ongbẹ kò tun gbẹ mọ lẹyin rẹ.

A si tun ni igbagbọ si afara ti a gbe le ori ina Jahannama, awọn eniyan yoo maa yara koja lori rẹ ni odiwọn awọn isẹ wọn, nitori naa ẹni-akọkọ wọn yoo koja gẹgẹ bi kikọyanran monamona, lẹyin naa gẹgẹ bi kikoja afẹfẹ, lẹyin naa bii kikoja ẹyẹ, ati sisare awọn ọkunrin; nigba ti Anabi “ki ikẹ ati ọla Ọlọhun o maa ba a”, yoo si duro lori afara naa, ti yoo maa sọ pe: Iwọ Oluwa mi, se igbala, se akola, titi ti agara yoo fi da isẹ awọn eniyan. Nitori naa ẹni ti yoo maa fi aya fa yoo wa, ati pe awọn dọjé wa ni ẹgbẹ mejeeji

afara naa ni asoro, won je ohun ti a pa lasẹ yoo maa mu eni ti a ba pa a lasẹ pe ki o mu. Nitori naa eni ti yoo fi ara pa ti yoo si la wa ninu won, ati pe eni ti a o we rogodo ju sinu ina wa ninu won.

A si tun gba gbogbo ohun ti o wa ninu Al-Qur'aani ati Sunna ninu awon iroyin ojo yii ati iberu re gbọ lododo, ki Olohun O ran wa lowo lori re.

A si tun ni igbagbo-ododo si isipe Anabi, "ki ike ati olo Olohun o maa ba a", fun awon omọ ogba-idera -Al-janna- lati wo inu re, ati pe eyi je ohun adayanri fun Anabi nikan, "ki ike ati olo Olohun o maa ba a".

A si tun gba ogba-idera -Al-janna- ati ina gbọ lododo, ogba-idera naa si ni ile idera ti Olohun pese kale fun awon olugbagbo-ododo awon olupaya Olohun; ohun ti oju ko riri, ti eti ko si gbọ ri, ti ko si ru wuye ni okan enikan ri ninu awon idera wa ninu re:

﴿ فلا تعلم نفس ما أخفي لهم من قرة أعين جزاء بما كانوا يعملون ﴾ [سورة السجدة: ١٧].

« Ko si emi kan ti o mo ohun ti a fi pamọ fun won, ninu ohun itutu oju, ni esan ohun ti won se nise »

[Suuratu As-Sajdah: 17].

Ati pe ile iya ni ina, eyi ti Olohun t'O ga pese kale fun awon alaigbagbo awon alabosi, ohun ti ko

le sọ si eniyan lọpọlọ ninu iya ati inira n bẹ ninu rẹ.

﴿إنا أعتدنا للظالمين نارا أحاط بهم سرادقها وإن يستغيثوا يغاثوا

بماء كالمهل يشوي الوجوه بئس الشراب وساءت مرتفعاً﴾

[سورة الكهف: ٢٩].

« Dajudaju Awa ti pese ina kalẹ fun awọn alabosi, oḡba rẹ yoo yi wọn po, ati pe ti wọn ba wa iranlọwọ a o se iranlọwọ fun wọn pẹlu omi kan ti o da gẹgẹ bi idẹ yiyọ, yoo maa wi awọn oju wọn, o buru ni ohun mimu, ina si buru ni irọgbọku » [Suuratul-Kahf: 29].

Ati pe mejeeji n bẹ ni isinsinyi, wọn kò si ni i parẹ titi laelae:

﴿ومن يؤمن بالله ويعمل صالحاً يدخله جنات تجري من تحتها

الأنهار خالدين فيها أبداً قد أحسن الله له رزقاً﴾ [سورة الطلاق:

١١].

« Ẽnikẹni ti o ba gba Ọlọhun gbọ lododo, ti o si n se isẹ rere, Oun yoo mu un wọ awọn oḡba-idẹra ti awọn odo n san ni abẹ wọn, ninu wọn ni wọn yoo maa bẹ laelae, dajudaju Ọlọhun ti se eyi ti o dara ni ọrọ fun un » [Suuratut-Talaaq: 11].

﴿إن الله لعن الكافرين وأعد لهم سعيراً. خالدين فيها أبداً لا

يجدون وليا ولا نصيراً. يوم تقلب وجوههم في النار يقولون يا

لينا اطعنا الله واطعنا الرسول ﴿ [سورة الأحزاب: ٦٤-٦٦].

« Dajudaju Qlòhun ti sebi le awon alaigbagbo, O si ti pese ina Sa'iir -elejo fofò- silẹ de won. Won yoo maa be ninu re gberè laelae, won ko si ni i ri ore kan, tabi alaranse kan. Ojo ti a o maa yi oju won pada ninu ina, won yoo maa so pe: O ma se lara wa o, ko ba se pe a ti tele ti Qlòhun, ati ti Ojise naa » [Suuratul-Ah' zaab: 64-66].

Ati pe a n jeri wiwo oḡba-idera -Al-janna- fun gbogbo eni ti Al-Qur'aani ati Sunna jeri be fun, yala pelu sise adayanri re, tabi pelu iroyin oluwaare:

Nitori naa ninu ijeri [oḡba-idera naa fun'ni] pelu sise adayanri ni jijeri be fun Abubakar, ati Umar, ati Uthmaan, ati Ali, ati awon miiran ninu awon ti Anabi "ki ike ati ola Qlòhun o maa ba a" se adayanri won.

Be ni ninu ijeri pelu iroyin ni jijeri [wiwo oḡba-idera naa] fun gbogbo olugbagbo-ododo, tabi olupaya Qlòhun.

Ati pe a n jeri wiwo ina fun gbogbo eni ti Al-Qur'aani ati Sunna jeri be fun, yala pelu sise adayanri re, tabi pelu iroyin oluwaare:

Nitori naa ninu ijeri [wiwo ina] pelu sise adayanri ni: Ijeri wiwo ina fun Abu Lahab, ati Amromo Luhaiyyu Al-Khuzaa'ii; ati awon miiran.

Ati pe ninu ijeri [wiwo ina] pelu iroyin ni: Ijeri

wiwọ ina fun gbogbo alaigbagbọ ati olusebọ ni ebọ ti o tobi, tabi alagabangebe.

A si tun gba idanwo saare gbọ lododo, oun ni bibi oku leere ninu saare rẹ nipa Oluwa rẹ, ẹsin rẹ, ati anabi rẹ; nitori naa:

﴿ يثبت الله الذين آمنوا بالقول الثابت في الحياة الدنيا وفي الآخرة ﴾ [سورة إبراهيم: ٢٧].

« Ọlọhun O maa fi awọn ti wọn gbagbọ ni ododo rinlẹ pẹlu ọrọ ti o rinlẹ ni igbesi-aye ati ni ọrun » [Suuratu Ibrahiim: 27]; tori naa olugbagbọ-ododo yoo dahun pe:

« ربي الله، وديني الإسلام، ونبيي محمد. »

« Allaahu "Ọlọhun" ni Oluwa mi, Islam si ni ẹsin mi, ati pe Muhammad ni anabi mi »; sugbọn nse ni alaigbagbọ ati alagabangebe yoo sọ pe: N kò mọ ọn, nse ni mo gbọ ti awọn eniyan n wi nnkan kan, n ni emi naa ba wi i.

A si tun ni igbagbọ-ododo si idẹra saare fun awọn olugbagbọ-ododo:

﴿ الذين تتوفاهم الملائكة طيبين يقولون سلام عليكم ادخلوا الجنة بما كنتم تعملون ﴾ [سورة النحل: ٣٢].

« Awọn ti awọn malaika yoo gba ẹmi wọn ni ẹni-daadaa, wọn yoo maa sọ pe: Alaafia ki o maa ba yin,

ẹ wọ ọgba-idẹra naa nitori ohun ti ẹ ti se [nise] ». [Suuratun-Nahl: 32].

A si tun ni igbagbọ-ododo si iya saare fun awọn alabosi, ati awọn alaigbagbọ:

﴿ ولو ترى إذ الظالمون في غمرات الموت والملائكة باسطوا أيديهم أخرجوا أنفسكم اليوم تجزون عذاب الهون بما كنتم تقولون على الله غير الحق وكنتم عن آياته تستكبرون ﴾ [سورة الأنعام: ٩٣].

« Iba se pe iwọ ri awọn alabosi ninu ipọka-iku ni, ti awọn malaika si tẹ ọwọ si wọn pe: Ẹ mu ẹmi yin wa. Ni oni a o san yin ni ẹsan iya ẹlẹtẹ nitori ohun ti ẹ n sọ si Ọlọhun yatọ si ododo, ti ẹ si jẹ ẹni ti n se igberaga si awọn aayah Rẹ » [Suuratul-An'aam: 93].

Ati pe awọn ẹgbawa-ọrọ lati ọdọ Anabi ti o da lori eleyii pọ, o si jẹ ohun ti a mọ, nitori naa ọranyan l'ọ jẹ lori olugbagbọ-ododo pe ki o ni igbagbọ gbogbo ohun ti Al-Qur'aani ati Sunna mu wa, ninu awọn ohun ti o pamọ yii, ki o si ma se tako wọn pẹlu ohun ti n ri ninu ile-aye, nitori pe ọrọ ile ikẹyin kò se e fi we ti ile-aye, fun hihan ti iyatọ nla ti o wa laarin mejeeji han; Ọlọhun ni a maa n tọrọ atilẹyin lọdọ Rẹ.

Ori ọrọ kan tun niyi

A si tun ni igbagbọ-ododo si akọsilẹ -kadara-rere rẹ ati aburu rẹ, oun ni ebubu ti Ọlọhun -giga ni

fun Un- pa fun gbogbo nnkan, ni ibamu pẹlu ohun ti o ti gba iwaju ninu imọ Rẹ, ti ọgbọn Rẹ si da lejọ.

Ati pe ipele merin l'ọ wa fun akọsile -kadara-:

Ipele kinni: Imọ, nitori naa a gbagbọ ni ododo pe dajudaju Ọlọhun t'O ga Olumọ ni I nipa gbogbo nnkan, O mọ ohun ti o ti seṣe, ati ohun ti yoo seṣe, ati pe bawo ni yoo ti seṣe, pẹlu imọ Rẹ ayeraye, ti kò lopin, nitori naa imọ kan ki i jẹ ọtun fun Un lẹyin aimọ, ati pe igbagbe kan ki i se E lẹyin mimọ.

Ipele keji: Akọsile; nitori naa a gbagbọ ni ododo pe dajudaju Ọlọhun t'O ga ti kọ ohun ti yoo seṣe titi di ọjọ igbende si inu wala ti a sọ:

﴿ ألم تعلم أن الله يعلم ما في السماء والأرض إن ذلك في

كتاب إن ذلك على الله يسير ﴾ [سورة الحج: ٧٠].

« Njẹ iwọ kò wa mọ pe dajudaju Ọlọhun mọ ohun ti o wa ninu sanma ati ilẹ bi? Dajudaju eyi n bẹ ninu tira kan, dajudaju eyi jẹ irọrun fun Ọlọhun ». [Suuratul-Hajj: 70]

Ipele kẹta: Erongba; nitori naa a gbagbọ ni ododo pe dajudaju Ọlọhun t'O ga fẹ "bibe" gbogbo ohun ti o wa ninu sanma ati ilẹ, nnkan kan kò si le seṣe afi pẹlu erongba Rẹ, ohun ti O ba fẹ yoo seṣe, ati pe ohun ti kò ba fẹ kò ni i seṣe.

Ipele kẹrin: Dida; nitori naa a gbagbọ ni ododo pe dajudaju Ọlọhun t'O ga, ni:

﴿ خالق كل شيء وهو على كل شيء وكيل. له مقاليد السموات والأرض ﴾ [سورة الزمر: 62، 63].

« Eḷẹda gbogbo nnkan, ati pe Oun ni Olusọ gbogbo nnkan. TiE ni ikapa awọn sanma ati ilẹ » [Suuratuz-Zumar: 62, 63].

Awọn ipẹle méréṣerin wọnyi si se akojọpọ ohun ti i maa n sẹ lati ọdọ Ọlọhun t'O ga funra Rẹ, ati ohun ti i maa n sẹ lati ọdọ awọn ẹru, nitori naa gbogbo ohun ti awọn ẹru n sọ ni ọrọ, tabi wọn se ni isẹ tabi ohun ti wọn n pati, ohun mimọ ni o jẹ fun Ọlọhun t'O ga, ohun ti o si wa ni akọlẹ ni ọdọ Rẹ ni i, ati pe Ọlọhun t'O ga fẹ ki o sẹlẹ bẹẹ, O si sẹda rẹ:

﴿ لمن شاء منكم أن يستقيم. وما تشاءون إلا أن يشاء الله رب العالمين ﴾ [سورة التكويد: 28، 29].

« O wa fun ẹni ti o ba fẹ lati duro sinsin ninu yin. Ati pe ẹ kò le fẹ “nnkan kan ki o si ri bẹẹ” afi ti Ọlọhun Oluwa gbogbo ẹda ba fẹ bẹẹ » [Suuratut-Takwiir: 28, 29].

﴿ ولو شاء الله ما اقتتلوا ولكن الله يفعل ما يريد ﴾ [سورة البقرة:

203].

« Ti Ọlọhun ba fẹ ni, wọn ki ba ti ba ara wọn ja, sugbọn Ọlọhun A maa se ohun ti o wu U » [Suuratul-Baqarah: 253].

﴿ولو شاء الله ما فعلوه فذرهم وما يفترون﴾ [سورة الأنعام: ١٣٧].
 « Ti o ba se pe Olohun fe ni, won ki ba ti se e, nitori
 naa fi won silẹ ati ohun ti won n se adapa irọ rẹ »
 [Suuratul-An'aam: 137].

﴿والله خلقكم وما تعملون﴾ [سورة الصافات: ٩٦].
 « Ati pe Olohun ni O da yin ati awon ohun ti e n se »
 [Suuratus-Saaffaat: 96].

Sugbon sibesibe a tun gbagbo pe dajudaju
 Olohun t'O ga da isesa, ati agbara fun eniyan, eyi ti o
 se pe pelu mejeeji ni ise maa n je sise.

Awon ohun ti o je eri pe pelu esa ati agbara eru ni ise re "fi n je sise":

Alakoko ni: Oro Olohun t'O ga:

﴿فأتوا حرثكم أنى شئتم﴾ [سورة البقرة: ٢٢٣].
 « E maa lo si oko yin bi e ba ti se fe » [Suuratul-Baqarah:
 223]; ati oro Re:

﴿ولو أرادوا الخروج لأعدوا له عدة﴾ [سورة التوبة: ٤٦].
 « Ti o ba se pe won fe ijade lo ni, dajudaju won o ba se
 ipalemọ fun un ni ipalemọ gan-an » [Suuratut-Tawbah: 46];
 nitori naa O fi wiwa rinle fun eniyan pelu erongba
 re, O si tun fi ipalemọ rinle fun un pelu ife re.

Elekeji ni: Didoju ipanilase ati ikofunni ko
 eru, iba se pe ko si esa, ati agbara fun un ni, nse ni
 didoju won ko o o ba wonu ipanilase pelu ohun ti

apa ẹni kò ka; bẹẹ ni eleyii jẹ ohun ti oḡbọn Ọlọhun t'O ga ati aanu Rẹ kọ, ati ọrọ ododo Rẹ ti o sọ pe:

﴿ لا يكلف الله نفساً إلا وسعها ﴾ [سورة البقرة: 286].

« Ọlọhun kò pa ẹmi kan ni aṣẹ bi kò se bi agbara rẹ ti mọ » [Suuratul-Baqarah: 286].

Ẹlẹkẹta ni: Yinyin oluse daadaa lori daadaa rẹ, ati bubu ẹnu-atẹ lu aladaa lori aidaa rẹ, ati sisan onikaluku ninu awọn mejeeji ni ẹsan ti o lẹto si. Ti ki i ba se pe pẹlu erongba rẹ ati isẹsa rẹ ni isẹ rẹ fi waye ni, nse ni yinyin oluse daadaa ati jijẹ aladaa niya ko ba jẹ ibajẹ ati abosi; bẹẹ ni Ọlọhun t'O ga mọ kuro ninu ibajẹ ati abosi.

Ẹlẹkẹrin ni pe: Dajudaju Ọlọhun t'O ga ran awọn ojise lati jẹ:

﴿ مبشرين ومنذرين لئلا يكون للناس على الله حجة بعد

الرسال ﴾ [سورة النساء: 165].

« Olufunni ni iro-idunnu ati olukilo, nitori ki awijare kan o ma baa si fun awọn eniyan loḡo Ọlọhun lẹyin - t'O ti ran- awọn ojise wọnyi » [Qur'aan, Al-Nisaa'i: 165]. Ti ki i ba se pe pẹlu erongba ati isẹsa ẹru ni isẹ rẹ fi n waye ni awijare rẹ ki ba ti bajẹ pẹlu riran awọn ojise.

Ẹlẹkarun-un ni pe: Dajudaju gbogbo olusise kan ni yoo maa mọ pe dajudaju oun n se nnkan kan, tabi o n pa a ti lai jẹ pe o ri ijẹni nipa kan nibe, nitori naa o n dide, o si n jokoo, o si n wọle, bẹẹ ni o n

jade, o si n rin irin-ajo, o si n gbele pẹlu erongba rẹ nikan, lai jẹ pe o ri ami pe ẹnikan n jẹ oun nipa lati se ẹẹ, koda a maa se iyatọ ni paapaa iyatọ laarin ki o se nnkan pẹlu isẹsa rẹ ati laarin ki ajẹni-nipa kan o jẹ ẹ nipa se e. Ẹẹ naa ni ofin Sharia naa ti se se iyatọ laarin wọn ni iyatọ ti o jẹ ti oḡbọn, nitori naa [Sharia] kò jẹ ẹni ti o sise niya lori ohun ti o se l'eni ti wọn jẹ nipa lori rẹ, nipa ohun ti o jẹmọ iwọ Ọlọhun t'O ga.

A si ni adisọkan wi pe kò si awijare kan fun ẹlẹsẹ lori ẹsẹ rẹ pẹlu akọọlẹ Ọlọhun t'O ga, nitori pe nse ni ẹlẹsẹ maa n tẹsiwaju lori atidese pẹlu ẹsa rẹ, lai jẹ pe o mọ bi Ọlọhun t'O ga kọ akọsilẹ rẹ le e lori, tori pe ẹnikan kò mọ akọsilẹ Ọlọhun t'O ga afi leyin ti ohun ti O kọ akọọlẹ rẹ ba seṣe.

﴿ وما تدري نفس ماذا تكسب غداً ﴾ [سورة لقمان: ٣٤].

« Ati pe ẹmi kan kò mọ ohun ti yoo se nise lola » [Suuratu Luqmaan: 34]. Njẹ ti o ba ri bayii, bawo ni yoo ti se tọ lati fi awijare ti o se pe ẹni ti o fi n se ẹri kò mọ nipa rẹ ni asiko ti n se ohun ti o fi n se ẹri le lori?. Ati pe Ọlọhun t'O ga ti ba awijare yii jẹ pẹlu ọrọ Rẹ t'o ni:

﴿ سيقول الذين أشركوا لو شاء الله ما أشركنا ولا آباؤنا ولا

حرمنا من شيء كذلك كذب الذين من قبلهم حتى ذاقوا

بأسنا قل هل عندكم من علم فتخرجوه لنا إن تتبعون إلا الظن وإن أنتم إلا تخرون ﴿ [سورة الأنعام: 148].

« Awọn ẹni ti wọn ba Ọlọhun wa orogun yoo maa sọ pe: Ti o ba se pe Ọlọhun fẹ ni awa ki ba ti da nnkan kan pọ mọ Ọlọhun ati awọn baba wa pẹlu, a kò ba si ti se nnkan kan ni eewọ. Bayii ni awọn ti o ti siwaju wọn ti pe [orọ Wa] ni irọ, titi ti wọn fi tọ iya Wa wo. Sọ pe: Njẹ ẹ wa ni imọ kan ni ọdọ bi? Ki ẹ mu un jade fun wa? Ẹyin kò tẹle nnkan kan yatọ si aba, ati pe ẹ kò jẹ nnkan kan afi aladapa-irọ » [Suuratul-An'aam: 148].

Ati pe a o sọ fun ẹlẹṣẹ ti n fi akọsilẹ se awijare pe: Ki l'ọ mu ọ ma tẹle ti Ọlọhun l'ẹni ti o ka a si wi pe dajudaju Ọlọhun t'O ga ti kọ akọsilẹ rẹ fun ọ, tori pe kò si iyatọ kan laarin titẹle ti Ọlọhun ati didẹṣẹ nipa aikòmọ nipa ohun ti a kọ silẹ siwaju ki o too di pe isẹ naa waye lati ọwọ rẹ? Eyi l'ọ si fa nigba ti Anabi "ki ikẹ ati ọla Ọlọhun o maa ba a" fun awọn Sahaabe niro pe a ti kọ akọlẹ ibu-jokoo kaluku ninu ọgba-idẹra ati ibu-jokoo rẹ ninu ina, ti wọn fi sọ pe: Njẹ a o yoo wa fi ẹyin ti, ki a si pa isẹ sise ti bi? O ni:

« اعملوا فكل ميسر لما خلق له ».

« Ẹ maa sise, onikaluku ni a o fi se kongẹ lati se ohun ti a da a fun un ».

A o si tun sọ fun ẹlẹṣẹ ti n fi akọsilẹ se awijare pe: Njẹ ti o ba gbero lati rin irin-ajo lọ si Makkah, ti o si jẹ pe ọna meji ni o ni, ti olotitọ si fun ọ niro pe ọkan ninu wọn ba'ni lẹru, o si soro; ati pe ekeji fi'ni ni ọkan balẹ, o si rọrun, dajudaju ẹlẹṣẹkeji ni o gba, kò si le see se pe ki o gba ti akọkọ, ki o maa wa sọ pe: Dajudaju a ti kọ akọṣẹ rẹ le mi lori; ati pe ti o ba se bẹẹ, awọn eniyan o ba to ọ sinu ipin awọn were.

A o tun sọ fun un bakan naa pe: Ti wọn ba fi isẹ meji lọ ọ, ti owo osu ọkan ninu wọn pọ ju ti ekeji lọ, dajudaju oun ni o gba, yatọ si eyi ti owo osu rẹ din si i. Njẹ ki l'ọ mu ọ maa sẹsa ohun ti o rẹyin ju funra rẹ ninu isẹ ti ọrun, lẹyin naa ti o wa n fi akọsilẹ -kadara- se awijare?.

A o tun wi fun un bakan naa pe: A maa ri ọ pe nigba ti aare ba n se ọ ni ara, o maa n kan ilẹkun gbogbo onisekun lati toju rẹ, o si maa n se suuru lori gbogbo ohun ti yoo ba se ọ ninu irora isẹ-abẹ, ati lori kikoro oogun, njẹ ki l'ọ mu ọ kọ lati se bẹẹ nipa aare ọkan rẹ pẹlu awọn ẹṣẹ?.

A si tun gbagbọ ni ododo pe: Dajudaju a ki i fi aburu ti si ọdọ Ọlọhun t'O ga, nitori pipe ike ati ọgbon Rẹ, Anabi "ki ike ati ọla Ọlọhun o maa ba a", sọ pe:

« والشّر ليس إليك ». رواه مسلم.

« Ati pe a ki i fi aburu ti si ọdọ Rẹ ». Muslim l'ọ gbe e jade.

Tori naa kò si aburu kan rara ninu paapaa akọsilẹ Ọlọhun t'O ga, tori pe lati ara ikẹ, ati ọgbọn l'o ti jade.

Ati pe aburu kò le si ninu nnkan kan yatọ si ohun ti akọsilẹ naa bi, nitori ọrọ Anabi, "ki ikẹ ati ọla Ọlọhun o maa ba a", ninu adua Qunuut, eyi ti o kọ Al-Hasan, pe:

« وقني شر ما قضيت ».

« Gba mi nibi aburu ohun ti O kọ akọsilẹ sisẹlẹ rẹ »; nitori naa o fi aburu naa ti si ara ohun ti O kọ akọsilẹ rẹ, sugbọn sibẹsibẹ, dajudaju aburu awọn ohun ti akọsilẹ naa bi, ki i se aburu gidi pọnbele, dipo bẹẹ, nse l'o jẹ aburu ni aaye rẹ ni oju kan, ti o si jẹ rere ni ida keji, tabi aburu ni aaye rẹ, rere ni aaye miiran.

Nitori naa ibajẹ lori ilẹ latari ọda, aarẹ, osi, ati ibẹru, aburu ni i, sugbọn rere ni i ni aaye miiran, Ọlọhun sọ pe:

﴿ ظهر الفساد في البر والبحر بما كسبت أيدي الناس ليذيقهم

بعض الذي عملوا لعلهم يرجعون ﴾ [سورة الروم: ٤١].

« Awọn ibajẹ han ni ori ilẹ ati ninu òkun, nitori ohun ti ọwọ awọn eniyan se nise, ki O le baa mu wọn tọ apa kan ohun ti wọn se nise wo, boya wọn yoo sẹri pada » [Suuratur-Ruum: 41].

Ati pe gige ọwọ ole, ati sisọ alagbere loko, aburu ni i lọdọ ole, ati alagbere, nipa gige ọwọ ati

gbigba ẹmi, sugbọn rere ni i fun awọn mejeeji ni oju miiran, nigba ti eleyii yoo jẹ ipesere fun awọn mejeeji, nitori naa a kò ni i pa iya ti ile-aye ati ti orun pọ fun wọn. Bakan naa oore l'ọ tun jẹ ni aaye miiran, nigba ti o se pe isọ awọn ohun-ini, ati awọn iyi, ati awọn ẹbi, wa ninu rẹ.

Ori orọ kan tun niyi

Adisọkan giga yii, eyi ti o se akojọpọ awọn ipilẹ nla wọnyi, a maa so awọn eso ninla pupọ fun eni ti o ba ni in.

“Ninu awọn eso gbigba Ọlọhun gbọ lododo”

Nitori naa gbigba Ọlọhun t'O ga gbọ ni ododo, ati awọn orukọ Rẹ, ati awọn iroyin Rẹ, a maa so eso ki ẹru o niṣẹ Ọlọhun, ati ki o maa se agbega Rẹ. Mejeeji a si maa mu'ni dide pẹlu sise ohun ti O pa lasẹ, ati jijinna si eewọ Rẹ, beẹ ni oriire ti o pe a maa seṣe lati ara sise ohun ti Ọlọhun pa lasẹ, ati jijinna si eewọ Rẹ fun ẹnikọọkan, ati fun gbogbo awujọ lapapọ, ni aye ati ni orun.

﴿ من عمل صالحاً من ذكر أو أنثى وهو مؤمن فلنحيينه حياة

طيبة ولنجزينهم أجرهم بأحسن ما كانوا يعملون ﴾ [سورة

النحل: ٩٧].

« Ẹnikẹni ti o ba se daadaa ni ọkunrin tabi obinrin, ti o si jẹ olugbagbo-ododo, dajudaju A O jẹ ki o lo

igbesi-aye ti o dara, ati pe dajudaju A O san wọn ni ẹsan [isẹ] wọn pẹlu eyi ti o dara ju ohun ti wọn n se [nise] lẹ » [Suuratun-Nahl: 97].

Ninu awọn eso nini igbagbọ-ododo si awọn Malaika:

Alakọkọ: Imọ nipa titobi Ẹḷeda wọn “ibukun ati titobi ni fun Un”, ati nipa agbara Rẹ, ati ijọba Rẹ.

Ẹḷẹkeji: Fifi ope fun Un “giga ni fun Un” lori itoju Rẹ fun awọn ẹru Rẹ, nipa fifiti ti O fi sisọ wọn ti si ọdọ ẹni ti n sọ wọn ninu awọn Malaika wọnyi, ati kikọ awọn isẹ wọn, ati nnkan miiran ninu awọn anfaani wọn.

Ẹḷẹketa: Inife awọn malaika lori ohun ti wọn n se nipa jijosin fun Ọlọhun t'O ga ni ọna ti o pe ju, ati titọrọ idarijin fun awọn olugbagbọ-ododo.

Ninu awọn eso nini igbagbọ-ododo si awọn Tira:

Alakọkọ: Imọ nipa ikẹ Ọlọhun t'O ga ati itoju Rẹ fun awọn ẹda Rẹ, nipa sisọ ti O sọ tira kan kale fun gbogbo ijọ kọọkan, ti yoo maa fi fi wọn mọna.

Ẹḷẹkeji: Hihan ogbon Ọlọhun t'O ga, nigba ti O se ohun ti o ba gbogbo ijọ kọọkan mu ni ofin fun wọn ninu awọn tira wọnyi, opin awọn iwe wọnyi si ni Al-Qur'aani giga, o ba gbogbo ẹda mu, ni gbogbo igba ati aaye, titi di ojo igbende.

Ẹḷẹketa: Fifi ope fun Ọlọhun t'O ga lori

eleyii.

Ninu awọn eso nini igbagbọ-ododo si awọn ojise:

Alakọkọ: Imọ nipa aanu Ọlọhun t'O ga ati itoju Re fun awọn ẹda Re, nigba ti O ran awọn ojise alapọnle wonyi si wọn fun imona ati itonisona.

Ẹlẹkẹji: Fifi ope fun Oba t'O ga lori idera Re t'o tobi ju.

Ẹlẹkẹta: Inife si awọn ojise ati pipon won le, ati yinyin won pelu ohun t'o to si won, nitori pe ojise Ọlọhun t'O ga ni won, ati eni ti o se koko ju ninu awọn eru Re, won gbe ijosin duro fun Ọlọhun, ati jije ise Re, ati sise isiti fun awọn eru Re, ati sise suuru lori ininilara won.

Ninu awọn eso nini igbagbọ-ododo si ojo igbende:

Alakọkọ: Igbiyanju nipa titele ti Ọlọhun t'O ga ni isojukokoro si ẹsan ojo yii, ati jijinna si ẹse Re ni ti iberu iya ojo yii.

Ẹlẹkẹji: Pipa ironu re fun olugbagbọ-ododo nipa ohun ti o bo mo on lowo ninu idera ile-aye ati igbadun re, pelu ohun ti n rankan re ninu idera orun ati ẹsan re.

Ninu awọn eso nini igbagbọ-ododo si akosilẹ -kadara-

Alakọkọ: Biba Ọlọhun t'O ga duro nigba ti a ba se awọn okunfa; nitori pẹlu idajọ Ọlọhun, ati akosilẹ Rẹ, ni okunfa ati ohun ti a fi fa fi i maa n se. Ọlọhun t'O ga ni o fi se, ati pe ohun ti a kò fẹ naa yoo se lai si iyemeji, ẹmi yoo sinmi, beẹ ni ọkan yoo balẹ, yoo si yonu si akosilẹ Oluwa, nitori naa kò si ẹnikan ti o dara ju ni isẹmi, ti o si ni isinmi ju ni ẹmi, ti o si ni agbara ju ni ifayabale ju ẹni ti o gba akosilẹ -kadara-gbọ lọ.

Ẹlẹkẹji: Isinmi ẹmi ati ibale ọkan; nitori pe ni gbogbo igba ti o ba ti mọ pe pẹlu akosilẹ Ọlọhun t'O ga ni o fi se, ati pe ohun ti a kò fẹ naa yoo se lai si iyemeji, ẹmi yoo sinmi, beẹ ni ọkan yoo balẹ, yoo si yonu si akosilẹ Oluwa, nitori naa kò si ẹnikan ti o dara ju ni isẹmi, ti o si ni isinmi ju ni ẹmi, ti o si ni agbara ju ni ifayabale ju ẹni ti o gba akosilẹ -kadara-gbọ lọ.

Ẹlẹkẹta: Lile ijọra-ẹni-loju jinna nigba ti ohun ti a fẹ ba se, nitori pe idera lati ọdọ Ọlọhun t'O ga ni sisẹle rẹ i se, latari ohun ti O pẹbubu Rẹ ninu awọn okunfa oore, ati aseyege; nitori naa yoo dupẹ fun Ọlọhun t'O ga lori eleyii, yoo si pa ijọra-ẹni-loju ti.

Ẹlẹkẹrin: Lile ibẹru ati ibarajẹ jinna nigba ti ohun ti a fẹ ba bọ mọ'ni lẹwọ, tabi nigba ti ohun ti a kò fẹ ba se; tori pe dajudaju nse ni eyi se pẹlu akosilẹ Ọlọhun t'O ga, Ẹni ti O se pe Oun l'O ni akoso awọn sanma ati ile, ati pe kò si ibuyesi pe yoo se; nitori naa yoo se suuru lori eleyii, yoo si maa reti ẹsan rẹ lẹdọ Ọlọhun.

Eyi ni Ọlọhun t'O ga, N tọka si pẹlu ọrọ Re:

﴿ ما أصاب من مصيبة في الأرض ولا في أنفسكم إلا في كتاب من قبل أن نراها إن ذلك على الله يسير. لكيلا تأسوا على ما فاتكم ولا تفرحوا بما آتاكم والله لا يحب كل مختال فخور ﴾ [سورة الحديد: ٢٢، ٢٣].

« Adanwo kan kò ni i seḷe ni ori ile tabi ninu ara yin, afi ki o maa be [ni akosile] ninu tira kan siwaju ki A to da a, dajudaju eyi je irorun fun Ọlọhun. Nitori ki e le baa ma banuje lori ohun ti o ti bo fun yin, ati ki e ma si se maa yo ayọju nitori ohun ti O fun yin, ati pe Ọlọhun kò nife si gbogbo oni-igberaga, oni-iyaranran »

[Suuratul-Hadiid: 22, 23].

Nitori naa a n be Ọlọhun Ọba t'O ga, pe ki O fi wa rinle lori adisọkan yii, ki O si mu awon eso re se fun wa, ki O si se alekun fun wa ninu ọla Re, ki O si ma se je ki okan wa o gbunri leyin ti O ti fi ona mo wa, ki O si ta wa lore ike lati odo Re, dajudaju Oun ni Ọba Ọlọre, ope ni fun Ọlọhun, Oluwa awon eda.

Ike ati ọla Ọlọhun ki o maa ba Anabi wa Muhammad, ati awon ara ile re, pẹlu awon Sahaabe re, ati awon ti won tele won pẹlu daadaa.

O pari

Lati ọwọ:

Muhammad As-Salih Al-Uthaimiin

Ni 30 Shawwal 1404 H.

Atọka

Oju ewe

Ifihan 3

Ọrọ àkọsọ..... 5

Adisọkan wa 7

Nini igbagbọ-ododo si jije oluwa, ati si jije ẹnì ajọsin fun, ati si awọn orukọ, ati awọn iroyin, ati si jije ọkan soso Ọlọhun Ọba..... 7

Aayatul-Kursi 8

Imọ Ọlọhun..... 11

Ọrọ Ọlọhun..... 12

Giga Ọlọhun si oke awọn ẹda Rẹ, giginwa Rẹ, ati bibẹ Rẹ pẹlu wọn 14-15

Aigbagbọ, tabi isina ẹnì ti o ba sọ pe: Ọlọhun wa pẹlu awọn ẹda Rẹ ni ori ilẹ 16

Sisọkalẹ Ọlọhun si sanma ile-aye, ati wiwa Rẹ fun idajọ laarin awọn ẹru, ni ojo igbende 16

Orisi meji ni erongba: Ti pe ki nnkan o maa bẹ, ati eyi ti o ba ofin Sharia mu 17

Erongba Ọlọhun ti pe ki nnkan o maa bẹ, ati eyi ti o ba ofin Sharia mu, gbogbo wọn wa fun idi abajọ kan ni, ati ni ibamu pẹlu Hikmah -ogbọn- 18

Ifẹ Ọlọhun ati iyọnu Rẹ, ikorira ati ibinu Rẹ 18-20

Oju Ọlọhun, ati ọwọ Rẹ mejeeji, ati eyinju Rẹ mejeeji 21-22

Awọn olugbagbọ-ododo yoo ri Oluwa wọn ni ojo igbende lairokirika Rẹ 23

Aisi afijo fun Olohun t'O ga, nitori pipe awon iroyin Re	23
Aisi oogbe, oorun, abosi, igbagbera, agara, ailera, tabi aare fun Olohun	23-24
Fifi esese awon iroyin Re rinle lai se afijo kan tabi afiwe	24
Pipa enu mo nibi ohun ti Olohun ati Ojise Re dake nipa re	25
Oranyan ni titi oju-ona yii, ati alaye bi eleyii yoo ti ri bebe	25
Imo pipe, otito, ati alaye wa ninu oro Olohun t'O ga ati ti Ojise Re	25
Ori oro kan.....	26
Olootu fi eyin ti Al-Qur'aani ati Sunna ati ona ti awon asiwaju ijo yii ati awon asiwaju ninu imona leyin won gba, nipa fifi esese iroyin rinle fun Olohun, tabi lile e jinna si I	26
Oranyan ti ki a maa lo awon oro inu Al-Qur'aani ati ti Sunna ni ori bi won ti se han	26
Imopa-mose olootu nibi ona ati awon olupa oro ni itumo da, ati ti awon olufi eyin iroyin Olohun ti, ati ti olutayo-ala ninu oro Al-Qur'aani ati Sunna	26
Otito ni ohun ti o wa ninu Al-Qur'aani ati Sunna	26
Ko si iyapa-oro ninu Al-Qur'aani ati Sunna, tabi laarin mejeeji	27
Olokan-gbigbunri ni n so pe iyapa-oro wa nibe	27
Alaabo-imo, tabi alagboye t'o kuru, tabi alaimonuuro	

ni ẹni ti o ro pe iyapa-ọrọ wa ninu rẹ	27
Bi o ti yẹ ki iduro ẹnikẹni ti ọrọ naa kò ba ye ninu Al-Qur'aani ati Sunna o ri	28
Ori ọrọ kan.....	28
Nini igbagbọ-ododo si awọn Malaika	28
Awọn Malaika ni awọn isẹ ti a fi pa wọn lasẹ; alaye eleyii	29
Baitul-Ma'amuur -ile ti o wa ni sanma, eyi ti awọn Malaika maa n wọnu rẹ ni ojoojumọ-	31
Ori ọrọ kan.....	31
Nini igbagbọ-ododo si awọn Tira	31
Dajudaju Ọlọhun sọ tira kan kalẹ fun gbogbo ojise	32
Awọn tira ti a mọ ninu wọn	32
Al-Qur'aani pa gbogbo awọn tira ti o siwaju rẹ, ohun ti a sọ pẹlu isọ Ọlọhun ni i	34
Atọwọbọ, ati afikun, ati adinku wọ inu awọn tira ti o siwaju	34
Ori ọrọ kan.....	36
Nini igbagbọ-ododo si awọn ojise, ati Hikmah - ọgbon- ti o wa ninu riran wọn nise	36
Akọkọ wọn ni Anabi Nuuhu, ikẹyin wọn si ni Anabi Muhammad, “ki ikẹ ati ọla Ọlọhun o maa ba gbogbo wọn lapapọ”	37
Awọn ẹni ajulọ ju ninu awọn ojise, ti a sẹ adayanri wọn pẹlu ajulọ	37
Ofin Anabi wa “ki ikẹ ati ọla Ọlọhun o maa ba a” se	

akojoṣoṣo ajulo awon ofin awon eni-esa wonyi	38
Eniyan ti a da ni awon ojise, ati pe eru ni won ninu eru Olohun, Olohun se aponle won pelu ise ti O fi ran won, won ko si ni nnkan kan ninu iroyin jije Oluwa	38
Ofin Anabi wa, Muhammad, "ki ike ati olo Olohun o maa ba a", ni Islam, eyi ti Olohun yonu si fun awon eru Re	42
Alaigbagbo -keferi- ni enikeni ti o ba so pe Olohun O gba esin miiran ti o yatso si Islam	43
Enikeni ti o ba se aigbagbo si ise ti Olohun fi ran Anabi wa Muhammad, "ki ike ati olo Olohun o maa ba a", o ti se aigbagbo si gbogbo awon ojise	43
Ko si anabi kan mo leyin Ojise Olohun, Muhammad, "ki ike ati olo Olohun o maa ba a", enikeni ti o ba pera re ni anabi leyin re ti di alaigbagbo, be ni enikeni ti o ba gba iru re gbo	44
Awon arole olumona, ati eni ti o to si jije arole ju ninu won, ati eni ti o ni ajulo ju ninu won	44
O see se ki eni ti okan ninu won lola ju lo, o da yatso pelu iroyin kan, sugbon eleyi ko le e so o di eni ajulo ni onakona	45
Ijo yii lo l'ore ju ninu awon ijo, ati pe awon ti won l'ore ju ninu ijo yii ni awon Sahaabe, leyin naa ni awon Taabi'i'ina, leyin naa ni awon t'o tele won ..	45
Apa kan ninu ijo yii ko ni i ye maa be lori ododo, ni eni ti o bori	46

Ohun ti o seṣe laarin awọn Sahaabe ninu amiwo, nse l'o seṣe latari iyanju	46
Oranyan ni kikoraro kuro nibi sisọ nipa asise wọn	46
Ori ọrọ kan.....	47
Nini igbagbọ-ododo si ọjọ ikẹyin	47
Gbigba igbende gbọ ati awọn iwe isẹ, ati awọn osunwọn	47-49
Isipẹ pataki ati ti gbogbogboo	50
Abata Anabi “ki ikẹ ati ọla Ọlọhun o maa ba a”, ati afara	51
Nini igbagbọ-ododo si ọgba-idẹra -Al-janna- ati ina, ati pe mejeeji n bẹ, wọn kò si ni i parẹ	52
Jijeri si pe awọn kan yoo wọ ọgba-idẹra -Al-janna- tabi ina, yala pẹlu didarukọ wọn, tabi pẹlu iroyin wọn	54
Nini igbagbọ si idanwo saare, idẹra, ati iya rẹ.....	55
Awọn ohun ti o fi ara pamọ kò tako ohun ti a n ri ni ile-aye	56
Ori ọrọ kan.....	56
Nini igbagbọ-ododo si akọsilẹ -kadara-	56
Merin ni awọn ipele akọṣẹ: Imọ, ati akọsilẹ, ati erongba, ati isẹda	57
Ẹru ni ẹsa ati agbara lori isẹ rẹ	59
Awọn ohun ti o jẹ ẹri pe pẹlu ẹsa ati agbara ẹru ni isẹ rẹ “fi n jẹ sise”:	59
Kò si awijare kan fun ẹlẹsẹ lori ẹsẹ rẹ, ati alaye kikọ awijare rẹ	61

A ki i fi aburu ti si ọdọ Ọlọhun t'O ga, tori naa oore pọnbele ni akọsilẹ Rẹ	63
Aburu ti o wa ninu awọn ohun ti akọsilẹ naa bi wa ni ojupọna kan yatọ si omiran, tabi ninu isesi kan yatọ si omiran	64
Ori ọrọ kan.....	65
Ninu awọn eso gbigba Ọlọhun gbọ lododo	65
Ninu awọn eso nini igbagbọ-ododo si awọn Malaika:	66
Ninu awọn eso nini igbagbọ-ododo si awọn Tira:..	66
Ninu awọn eso nini igbagbọ-ododo si awọn ojise:..	67
Ninu awọn eso nini igbagbọ-ododo si ọjọ igbende:	67
Ninu awọn eso nini igbagbọ-ododo si akọsilẹ - kadara-	68
Atọka	70



عقيدة أهل السنة والجماعة

تأليف
الشيخ محمد الصالح العثيمين
(رحمه الله)

نقله إلى اليوريا
شرف الدين باديبوراجي

(بلغة اليوريا)

وَكَاثِبُ الْمَطْبُوعَاتِ وَالنَّحْوِ الْعِلْمِيِّ
وَزَاوَةُ الشُّرُوفِ الْإِسْلَامِيَّةِ الدَّعْوَى وَالْإِشْرَافِ
الْمَلِكِيِّ الْعَرَبِيِّ السُّجُودِيِّ